

عقائد میں احتیاط کے تقاضے


شیخ الاسلام ڈاکٹر محمد طاہر القادری

منہاج القرآن پبلیکیشنز

365-ایم، ماؤن ٹاؤن لاہور، فون: 5168514، 5169111-3

یوسف مارکیٹ، غریبی سڑک، اردو بازار، لاہور، فون: 7237695

www.Minhaj.org - www.Minhaj.biz



مَوْلَايَ صَلَّى وَسَلَّمَ دَآئِمًا ابَدًا
عَلَى حَبِيبِكَ خَيْرِ الْخَلْقِ كُلِّهِمْ
دَعَا إِلَى اللَّهِ فَالْمُسْتَمْسُكُونَ بِهِ
مُسْتَمْسُكُونَ بِحَبْلٍ غَيْرِ مُنْفَصِمٍ

جملہ حقوق بحق تحریک منہاج القرآن محفوظ ہیں

نام کتاب :	عقائد میں احتیاط کے تقاضے
خطبات و دراسات :	شیخ الاسلام ڈاکٹر محمد طاہر القادری
ترتیب و تدوین :	ڈاکٹر علی اکبر قادری الازھری
خصوصی معاونت :	محمد عمر حیات الحسینی
تحقیق و تحریج :	محمد تاج الدین کلامی، حافظ فرحان شاہ
زیر اهتمام :	فرید ملت ریسرچ انٹریٹ
مطبع :	منہاج القرآن پرمنز، لاہور
اشاعت اول :	اکتوبر 2006ء
تعداد :	1,100
قیمت امپورٹ کاغذ :	45/- روپے



نوٹ: شیخ الاسلام ڈاکٹر محمد طاہر القادری کی تمام تصانیف اور خطبات و لیکچرز کے آڈیو و ویڈیو کیسٹس، CDs اور DVDs سے حاصل ہونے والی جملہ آمدی اُن کی طرف سے ہمیشہ کے لیے تحریک منہاج القرآن کے لیے وقف ہے۔
 (ڈائریکٹر منہاج القرآن پبلی کیشن)

sales@minhaj.biz

فہرست

صفحہ	مشتملات
۸	۱۔ اعتدال و توازن: اہل حق کا ایک ایاز ہے
۸	• تین اعتقادی گروہوں کی موجودگی
۱۳	• روشن اعتدال پر رہنا بذات خود ایک امتحان ہے
۱۷	۲۔ صبغۃ خطاب کے ساتھ صلاۃ وسلم شرک نہیں
۲۳	۳۔ تصوف اور اسلام
۲۳	شریعت و طریقت کا باہمی ربط و تعلق
۲۴	خانقاہی نظام اور عہد جدید
۲۶	۴۔ مزارات اولیاء کی زیارت اور حاضری کے آداب
۲۸	مزارات اولیاء پر دعا کا درست طریقہ
۳۰	مزارات کے طواف اور شور و غل کی ممانعت
۳۱	مزارات پر نذر و نیاز اور تبرک کی حقیقت
۳۶	کلمات توسل میں احتیاط
۳۷	سجدہ تعظیمی اور قبر کی سمت سجدہ کرنے کی ممانعت
۳۸	اعراس سے متعلق امور میں احتیاط

صفحہ	مشتملات
۳۰	۵۔ ضعفِ اعتماد پر مبنی رسوم سے اجتناب کی ضرورت
۳۱	میزارات کے درختوں کے نیچے منتیں مانا
۳۲	سر پر چوٹی رکھنے کی ممانعت
۳۳	مختلف درختوں میں ارواح شہداء و اولیاء کا جاہلانہ تصور
۳۴	حلف میں احتیاط کا پہلو
۳۵	ایصالی ثواب اور نذر و نیاز کے طریقوں میں احتیاط ما خذ و مراجع

www.MinhajBooks.com

بِسْمِ اللّٰهِ الرَّحْمٰنِ الرَّحِيْمِ

امتِ مسلمہ میں باہمی مذہبی اور اعتقادی اختلاف، بے اعتدالی کے باعث پیدا ہوا۔ ایک طرف بندگانِ خدا اور مقبولانِ بارگاہ کی محبت و عقیدت میں بر بنائے جہالت غلو اس حد تک بڑھا کہ باتِ افراط تک جا پہنچی اور دوسری طرف رو عمل میں تخفیف و تنقیص کے باعث معاملہ تفریط تک پہنچ گیا۔ افراط نے جہاں خرافات و بدعتات کا دروازہ کھولا وہاں تفریط گستاخی و اہانت کا رنگ اختیار کر گئی۔ پس محبتوں اور عقیدتوں کی حدود اور ان کے مراتب و مدارج کا تعین کرنا لازمی والا بدی امر ہے۔ اہل حق ہمیشہ سے حضرات انبیاء کرام علیہم السلام سے لے کر اولیائے نظام تک فرق مراتب کو ملحوظ رکھتے چلے آئے ہیں لہذا افرادِ امت کے درمیان توازن و اعتدال قائم رکھنا ہی صراطِ مستقیم ہے۔

اسی اعتدال و توازن کی بناء پر امتِ مسلمہ کو ”امتِ وسط“ کہا گیا ہے۔ اللہ تعالیٰ نے ارشاد فرمایا:

وَكَذِلِكَ جَعَلْتُكُمْ أُمَّةً وَسَطًا۔ (۱)

”اور (اے مسلمانو!) اسی طرح ہم نے تمہیں (اعتدال والی) بہتر امت بنایا۔“

امتِ مسلمہ کو امتِ وسط کے خطاب سے اس لئے نوازا گیا کہ وہ حدِ افراط کو نہیں پھلا گئی اور یہود و نصاریٰ اور دیگر کفار و مشرکین کی طرح ہاتھوں سے تراشیدہ بتون کو نہیں پوچھتی، انبیاء کو خدا نہیں مانتی اور نہ ہی ان کی طرح انتہائی تفریط کا شکار ہوتے ہوئے انبیاء اور اولیاء کو قتل کرتی اور ہتک آمیز سلوک کرتی ہے۔ یہی بنیادی فلسفہ ”امتِ وسط“ کے عنوان میں کار فرما ہے۔ لہذا عقائد میں حزم و احتیاط کا پہلا تقاضا اعتدال و توازن،

رواداری اور تحمل و برداہری ہے ورنہ افتراق و انتشار کسی مسئلے کا حل نہیں۔ ذیل میں ہم اسی نوعیت کے مسائل پر بالترتیب بحث کر رہے ہیں۔

۱۔ اعتدال و توازن: اہل حق کا امتیاز

یہ بات ذہن میں رہے کہ اعتدال و توازن کی روشن پر قائم رہنا زندگی کے دائرہ کار میں صرف ایک دو شعبوں تک موقوف نہیں بلکہ اس کا تعلق ہر شعبہ حیات اور زندگی کے ہر پہلو کے ساتھ ہے۔ اسی لئے حضور نبی اکرم ﷺ نے مطلقاً ارشاد فرمایا:

خَيْرُ الْأَعْمَالِ أَوْسَطُهَا۔^(۱)

”اعمال میں میانہ روی اختیار کرنا سب سے بہترین عمل ہے۔“

لہذا عقائد میں بھی اسی اعتدال و توازن کی کیفیت برقرار رکھنا ضروری ہے اور یہ ہمیشہ سے اہل حق کا امتیاز رہا ہے۔ ہر زمانے میں اہل حق انہیاً کرام، اولیائے عظام اور خصوصاً امت مسلمہ میں مجددین و مصلحین عقائد میں بے اعتدالی کو ختم کرنے میں اہم کردار ادا کرتے رہے ہیں اور ان شاء اللہ تا قیامت کرتے رہیں گے۔ زیرِ نظر باب میں عقیدہ توحید کے افراط و تفریط پر مبنی مختلف پہلوؤں کی نشان دہی کرتے ہوئے انہیں اعتدال و توازن میں لانے کی سعی کی جائے گی۔

تین اعتقادی گروہوں کی موجودگی

عدم توازن اور بے اعتدالی سے جہاں بہت سی انجمنیں اور شکوک و شبہات جنم لیتے ہیں وہاں طبقاتی تقسیم اور اعتقادی تفریق بھی ایک فطری امر بن جاتا ہے۔ یہی وجہ ہے کہ دنیا میں ہمیشہ تین گروہ موجود رہے ہیں:

(۱) ۱۔ بیہقی، شعب الإيمان، ۳۰۲:۳، رقم: ۳۸۸۷

۲۔ دیلمی، الفردوس بِمَأْوَى النَّبَاتِ، ۲۱۲:۲، رقم: ۳۰۳۶

۱۔ مفترطین

۲۔ مقصّرین

۳۔ معتدلين

پہلاً گروہ مفترطین

یہ گروہ ہے جس نے مقبولان بارگاہِ الٰہی کی عقیدت و احترام میں غلو اور افراط کی روشن اپنالی اور حد سے بڑھ گئے۔ اس گروہ کے افراد کا یہ شیوه رہا کہ فرقہ مراتب کو ملحوظ رکھے بغیر اپنی خواہش سے خود ہی درجات و مراتب مقرر کر لئے اور جماعت کی بنی اپ کسی کو مقامِ الوہیت پر فائز کر دیا اور بعض اولیاء اللہ کو مقامِ نبوت تک لے گئے اور انہیں معصوم عن الخلاء کے زمرے میں شریک کر دیا۔ یہود و نصاریٰ کی تاریخ اس سلسلے میں ہمارے سامنے ہے، ارشادِ باری تعالیٰ ہے:

مَا كَانَ لِبَشَرٍ أَنْ يُؤْتِيهِ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولَ لِلنَّاسِ
كُوْنُوا عِبَادًا لِّيٌ مِنْ دُونِ اللَّهِ وَلَكِنْ كُوْنُوا رَبِّيْنِ بِمَا كُنْتُمْ تَعْلَمُوْنَ
الْكِتَابَ وَبِمَا كُنْتُمْ تَدْرُسُوْنَ^(۱)

”کسی بشر کو یہ حق نہیں کہ اللہ اسے کتاب اور حکمت اور نبوت عطا فرمائے پھر وہ لوگوں سے یہ کہنے لگے کہ تم اللہ کو چھوڑ کر میرے بندے بن جاؤ بلکہ (وہ تو یہ کہے گا) تم اللہ والے بن جاؤ اس سبب سے کہ تم کتاب سکھاتے ہو اور اس وجہ سے کہ تم خود اسے پڑھتے بھی ہو۔“^(۲)

اہل کتاب نے اپنے احبار و رہبان کو وہ حقوق دیئے جو صرف اللہ و رسول کے لئے خاص تھے ان کی یہ گمراہی اس طرح ظاہر کی گئی ہے:

إِنَّهُمْ لَذُلُّوا أَحَبَارَهُمْ وَرُهْبَانَهُمْ أَرْبَابًا مِنْ دُونِ اللَّهِ وَالْمَسِّيْحَ ابْنَ مَرْيَمَ وَمَا أُمِرُوا إِلَّا لِيَعْبُدُوْا إِلَهًا وَاحِدًا لَا إِلَهَ إِلَّا هُوَ سُبْحَنَهُ عَمَّا يُشْرِكُونَ^(۲)

(۱) آل عمران، ۷۹:۳

(۲) التوبۃ، ۳۱:۹

”انہوں نے اللہ کے سوا اپنے عالموں اور زاہدوں کو رب بنا لیا تھا اور مریم کے بیٹے مسیح (الصلی اللہ علیہ وسلم) کو (بھی) حالانکہ انہیں بجز اس کے (کوئی) حکم نہیں دیا گیا تھا کہ وہ اکیلے ایک (ہی) معبود کی عبادت کریں جس کے سوا کوئی معبود نہیں وہ ان سے پاک ہے جنہیں یہ شریک ٹھہراتے ہیں۔“^{۵۰}

یہ اخبار و رہبان جس چیز کو حلال قرار دیتے ان کے پیروکاروں سے حلال سمجھتے اور جس چیز کو وہ حرام قرار دیتے اُسے حرام سمجھتے تھے۔ کسی انسان کو رب بنانے کا مطلب اُسے معبود قرار دینا اور اُس کے سامنے مراہم عبودیت ادا کرنا ہی نہیں۔ اس کا مطلب یہ بھی ہے کہ اسے اللہ و رسول کے کسی ایسے حق میں شریک کر لیا جائے جو صرف ان کے لئے خاص ہے۔ تخلیل و تحریم اللہ کا وہ حق ہے جو انبیاء و رسول کو بھی اُس کی اجازت سے ملتا ہے انبیاء و رسول عظام جس شے کو بھی حلال یا حرام قرار دیں وہ اللہ تعالیٰ کے حکم اور مرضی کے مظہر اور نمائندے ہونے کے ناطے اسی کی منشاء کے مطابق قرار دیتے ہیں۔ کسی غیر نبی کو یہ حق دینے کے معنی یہی ہوئے کہ اُسے اللہ و رسول کے حق میں شریک کر لیا گیا۔ نصاری اس غلوکی علامت بن کر را حق سے بھٹک گئے تھے۔ تمام اہل حق کا اس پر اعتماد ہے کہ شرف عصمت صرف انبیائے کرام علیہم السلام کو حاصل ہے۔ انبیائے کرام کے سوا کوئی معصوم نہیں ہے الہذا فقہاء و محدثین کے اقوال اور اولیاء و صلحاء کے مفہومات اور افعال کو خطاطے پاک اور مبرأ التصور کرنا قطعاً درست نہیں۔ ان کی ہربات کو قطعی اور جدت ماننا اور ان کے اقوال کے ہوتے ہوئے قرآن و سنت سے استنباط و استدلال کو منوع قرار دینا ایسا طرزِ عمل ہے جس کے ڈانڈے یہود و نصاری کے عالموں کے ساتھ جا ملتے ہیں۔ اس نے اس طرزِ عمل کی اصلاح کی جانی چاہیے۔

دوسرا گروہ مقصّرین

یہ گروہ ہے جو عدم توازن اور انہا پسندی کے دوسرے کنارے پر رہتا ہے۔ یہ طبقہ نہ تو اللہ و رسول ﷺ کی محبت و عظمت کا حق بجا لاتا ہے اور نہ بندگان خدا کے

احترام و عقیدت کا پاس و لحاظ کرتا ہے۔ تقصیر و تفریط اس طبقہ کا شعار ہے۔ یہودی اس تقصیر میں سب سے آگے بڑھ گئے۔ یہ وہ طبقہ ہے جنہوں نے اللہ تعالیٰ کی شان میں یہ اللہ مَعْلُومٌ جیسے گستاخانہ جملے کہے اور انبیاء و رسل عظام علیہم السلام کی شان میں گستاخیاں کیں۔

امتِ مسلمہ میں جس طرح افراط اور غلوکی یہاری رواضہ میں پائی جاتی ہے اسی طرح تفریط و تنقیص کی یہاری میں خوارج و نواصب بھی مبتلا ہیں۔ بعد میں افراط و تفریط کی شاخیں نکلنے سے تنقیص و تقصیر کی مختلف شکلیں سامنے آتی گئیں۔ موجودہ دور میں ایسے لوگ بھی ہیں جو حضور نبی اکرم ﷺ کو منصبِ نبوت و رسالت سے نیچے اٹا رکھنے کا مصلح اور قومی رہنمای کی سطح پر لانے کی کوشش کرتے ہیں۔ ایسے بھی ہیں جو حضور ﷺ کی مجرمانہ شان و کمالات اور عظیم خصائص و مقامات کا انکار اور مثیلیت پر اصرار کر کے آپ ﷺ کو عام انسان کی طرح دیکھتے ہیں یا حضور اکرم ﷺ کی عظمت اور تدر و منزلت اور محبت و مودت کے آداب اور مظاہر کو شخصیت پرستی سے تعبیر کرتے ہوئے حضور نبی اکرم ﷺ اور اولیاء و صالحین کے توسل و شفاعت کو ناجائز تصور کرتے ہیں۔ یہ گروہ اسلام کے روحانی آثار و روایات اور سلف صالحین کے اطوار و تعلیمات کو خرافات قرار دیتا ہے۔

یہ خود را گم کرده لوگ صوفیاء عظام اور ائمہ و فقهاء امتِ کو العیاذ باللہ بدعتی یا سازشی گروہ قرار دیتے ہیں۔ یہی لوگ ہیں جو تفریط اور تقصیر کے انتہائی خطراں کی نارے پر پہنچ کر خود بھی گمراہ ہوئے اور دوسروں کو بھی گمراہ کر رہے ہیں۔ ایسے لوگوں کی اکثریت سخت گیر، غیر چلک دار اور منہ زور رویوں کی حامل ہے۔ چھوٹی چھوٹی بات پر شرک و بدعت کے فنوں کی بوچھاڑ ان کا وظیرہ بن چکا ہے۔ اسلام کی تعلیماتِ محبت و حکمت کے بر عکس وہ جہاد کا لبادہ اوڑھ کر دنیا بھر میں قتل و غارت گری کو اپنا شعار بنائے بیٹھے ہیں اور (الا ما شاء اللہ) فی زمانہ ان کی اکثریت کے اسی مجموعی تاثر کی وجہ سے دشمنان اسلام پوری اسلامی دنیا کو ”دہشت گرد“ ثابت کرنے پر تلے ہوئے ہیں۔ صاحبان فہم و بصیرت جانتے ہیں کہ موجودہ دور میں اسلام کو اس بے بنیاد الزام تراشی نے جتنا نقصان دیا ہے ماضی میں کوئی بڑی سے بڑی جنگی شکست بھی نہیں دے سکی۔ سب سے بڑا نقصان یہ ہوا کہ اسلام

جو کہ دین دعوت تھا، اس کے مغربی دنیا میں فروغ و نفوذ کے امکانات مسدود ہو گئے ہیں مغرب جو عقل و دانش پر منحصر بات کو سنتا ہے اس پر اپیگنڈے سے مرعوب ہو کر اسلام کی دعوت کا پیغام سننے کے لئے تیار نہیں۔ ہم سمجھتے ہیں کہ یہ سب کچھ اسی انتہا پسندی کی وجہ سے ہو رہا ہے جو روح دین کے خلاف ہے۔ اس طبقہ کے انتہا پسندانہ رویوں کی وجہ سے آج کفر کو بالواسطہ اسلام کے خلاف صفائی کرنے کا بہانہ مل رہا ہے۔

تیسرا گروہ معتقد لیں

معتقد لیں کا طبقہ وہ ہے جو تو ازن اور اعتدال کی راہ پر گامزد ہو کر افراط و تفیریط کے درمیان توسط کی روشن اختیار کئے ہوئے ہے۔ یہ طبقہ جو اللہ تعالیٰ کی ذات کو لا شریک مانتا ہے، یہ لوگ معرفتِ خداوندی اور رضائے الہی کے حصول کو زندگی کا مقصد اور معراج سمجھتے ہیں۔ قرآن و سنت اور شریعت نے جو حدود مقرر کی ہیں ان کو نہ توڑتے ہیں اور نہ پھلانگ جانے کی جسارت کرتے ہیں۔ وہ انبیاءؐ کرام ﷺ کی شان میں حکمتِ مثیت کا اقرار تو کرتے ہیں مگر شانِ امتیاز و فضیلت پر اصرار کرتے ہیں جبکہ مقصرین انبیاءؐ کی شان فضیلت کا محض اقرار کرتے ہیں اور مثیت پر اصرار کرتے ہیں۔ یہ طبقہ صحابہ کرام، ائمہ اہل بیتؑ، اطہار، فقہاء و محدثین اور اہل ولایت و طریقت کو وہی حیثیت دیتا ہے جو نقل اور عقلًا بنی بر صداقت ہے۔ یہ طبقہ نہ تو ائمہ و فقہاء کو انبیاء و رسول علیہم السلام کی طرح معصوم سمجھتا ہے اور نہ ان کی شان میں تنقیص و تحفیف کی جسارت و گستاخی کرتا ہے۔ یہ طبقہ نہ تو ان کو یہ حیثیت دیتا ہے کہ ان کے ہر قول و فعل، ان کے اجتہادی تقدرات اور ان کے مخصوص اعمال و مشاغل کو بلا دلیل شرعی جست قاطع کی حیثیت سے تسلیم کرے اور راہ قرآن و سنت کی بجائے انہیں مدارِ استدلال بنائے اور نہ ہی یہ اس حد تک جاتا ہے کہ ان کی بعض اجتہادی خطاؤں کو مخصوص ذوقی و روحانی مشاغل کی بناء پر سرے سے رد کر دے۔ اعتدال کی یہ روشنی زمانہ ناپید ہوتی چلی جا رہی ہے۔

رقم بھی اکابرین امت کے نقشِ قدم پر چلتے ہوئے اسی طریق اور منع کی تجدید

کے لئے ہم تن مصروف و مشغول ہے۔ یہی مسلکِ صحابہ کرام، تابعینِ عظام اور قرونِ اولیٰ کے ائمہ و اسلاف اور اولیاء و صالحین کا ہے۔ یہی حقیقت میں سوادِ اعظم کی راہ ہے اور اسی کو اکابر نے مسلکِ اہل السنۃ والجماعۃ سے تعمیر کیا ہے۔

روش اعتدال پر قائم رہنا بذاتِ خود ایک امتحان ہے

روشِ اعتدال پر قائم رہنا آسان کام نہیں بلکہ ایک برا چیخ اور امتحان ہے۔ اس روشن کا انسان چکلی کے دو کھدرے پاؤں کے درمیان لپتا رہتا ہے۔ اس سے نہ تو پہلا گروہ خوش ہوتا ہے اور نہ دوسرا۔ افراط اور تفریط میں بنتا لوگ ہر دو سمت سے ایسے لوگوں پر حملہ آور ہوتے ہیں اور عوام ان کے شور و غونہ سے متاثر ہوتے رہتے ہیں۔

رقم کا ذاتی رجحان اور طبعی میلان برپا نے تحقیق توسط، اعتدال اور توازن کو پسند کرتا ہے۔

ہم نہ تو کسی مباح و مستحب کو بدعت قرار دینا پسند کرتے ہیں، نہ کسی مکروہ اور خلاف اولیٰ کو حرام کہنا گوارا کرتے ہیں۔ نہ عام درجہ کے امر ممنوع کو کفر اور نہ مطلقاً ناجائز کو شرک کا درجہ دیتے ہیں۔ اسی طرح نہ کسی جائز و مستحب کو سنت مُؤکدہ یا واجب کا درجہ اور نہ محض سنت کو فرض کا، نہ اولیٰ و خلاف اولیٰ اور مستحسن و غیر مستحسن کے فرق کو فرض اور حرام کے فرق میں بدلتے ہیں۔ نہ امور خیر و برکت اور معمولات سلف صالحین کے ترک کرنے کے حق میں ہیں اور نہ انہیں عملًا واجباتِ دین میں شامل کرتے ہیں۔

الغرض معروف کو منکر اور منکر کو معروف بنانا ہمارا معمول نہیں۔ رقم سوئٹن سے ہر ممکن اجتناب اور فتویٰ زنی سے حتی الوضیعی گریز کرتا ہے مگر محبت رسول ﷺ سے محروم کو بدجنبت اور اہانتِ رسول ﷺ کے مرتكب کو قطعی کافر سمجھتا ہے۔

۳۔ صیغہ خطاب کے ساتھ صلاۃ وسلام شرک نہیں

بعض لوگ جوشِ توحید میں صیغہ خطاب کے ساتھ آقائے دو جہاں حضور نبی اکرم ﷺ پر صلاۃ وسلام کو استعانت بالغیر کہہ کر شرک قرار دیتے ہیں اور اسے ناجائز سمجھتے ہیں جو سراسر غلط ہے۔ اللہ تعالیٰ نے حضور نبی اکرم ﷺ کو پکارنے سے منع نہیں کیا بلکہ پکارنے کے آداب سکھائے ہیں، ارشادِ ربانی ہے:

لَا تَجْعَلُوا ادْعَاءَ الرَّسُولِ بِيَكُمْ كَذُعَاءَ بَعْضِكُمْ بَعْضاً طَقْدَ يَعْلَمُ اللَّهُ
الَّذِينَ يَتَسَلَّلُونَ مِنْكُمْ لِوَادِأَ فَلَيُحَدِّرَ الَّذِينَ يُحَالِفُونَ عَنْ أَمْرِهِ أَنْ
تُصِيبُهُمْ فِسْتَةٌ أَوْ يُصِيبُهُمْ عَذَابٌ الْيَمِّ^(۱)

”(اے مسلمانو!) تم رسول کے بلاں کو آپس میں ایک دوسرے کو بلاں کی مثل قرار نہ دو (جب رسول اکرم ﷺ کو بلانا تمہارے باہمی بلاوے کی مثل نہیں تو خود رسول ﷺ کی ذات گرامی تمہاری مثل کیسے ہو سکتی ہے)، پیشک اللہ ایسے لوگوں کو (خوب) جانتا ہے جو تم میں سے ایک دوسرے کی آڑ میں (دربار رسالت ﷺ سے) پچکے سے کھسک جاتے ہیں، پس وہ لوگ ڈریں جو رسول ﷺ کے امر (ادب) کی خلاف ورزی کر رہے ہیں کہ (دنیا میں ہی) انہیں کوئی آفت آپنچھے گی یا (آخرت میں) ان پر دردناک عذاب آن پڑے گا“

اس آیت کے شانِ نزول کے بارے میں ائمہ تفسیر نے حضرت سیدنا عبد اللہ بن عباس رضی اللہ عنہ کے حوالے سے لکھا ہے کہ صحابہ کرام ﷺ حضور نبی اکرم ﷺ کو پکارتے وقت ”یا محمد“، اور ”یا ابا القاسم“ کہا کرتے تھے۔

ا۔ امام محمود آلویؒ لکھتے ہیں:

(۱) النور، ۲۲: ۴۳

فَنَهَا هُمُ اللَّهُ تَعَالَى عَنِ الْذَّالِكَ بِقَوْلِهِ سَبِّحَانَهُ : لَا تَجْعَلُوا دُعَاءَ الرَّسُولِ ﴿١﴾

إِعْظَامًا لِنَبِيِّهِ ﷺ، فَقَالُوا: يَا نَبِيَّ اللَّهِ يَا رَسُولَ اللَّهِ۔^(۱)

”پس اللہ ﷺ نے انہیں اپنے اس فرمان ”لَا تَجْعَلُوا دُعَاءَ الرَّسُولِ“ کے ذریعہ اپنے نبی ﷺ کی تعظیم و تکریم کی خاطر منع فرمایا۔ پس صحابہ نے بوقت نداءِ نبی اللہ، یا رسول اللہ (ﷺ) کہنا شروع کر دیا۔“

● تمام علمائے امت کا اس امر پر اتفاق ہے کہ حضور نبی اکرم ﷺ کو لا پرواہی اور بے توجیہی و بے اعتنائی کے طور پر ذاتی نام سے پکارنا حرام ہے اور یہ حکم حیات ظاہری کے ساتھ مختص نہیں بلکہ قیامت تک کے لئے ہے۔ تمام اہل ایمان کے لئے آپ ﷺ کو پکارنا جائز ہے خواہ قریب ہوں یا بعید اور خواہ حیات ظاہری ہو یا بعد از وصال۔ آیت مبارکہ میں وارد ہونے والی نبی کا محل دراصل وہ عامیانہ الجہ اور طرزِ فتنگو ہے جو صحابہ اور اہلِ عرب ایک دوسرے سے بلا تکلف اختیار کرتے تھے۔ اس حکم نبی میں مطلق ندا سے منع نہیں کیا گیا اس لیے تعظیم و تکریم پر مشتمل ندا جائز ہے۔

● دوسری اور اہم بات یہ ہے کہ مدعائے کلام بارگاہِ نبوی ﷺ کی تعظیم و تو قیر کی تعلیم ہے لہذا اگر صیغہ خطاب کے ساتھ ادب و تعظیم کا تقاضا پورا نہ ہو اور عرفًا و معنًا اس ندا سے گستاخی اور اہانتِ رسول کا پہلو نکتا ہو تو وہ ندا ممنوع اور حرام ہوگی و گرنے نہیں۔ اہل ایمان حضور ﷺ کی ذاتِ گرامی کو آپ ﷺ کا نام لیے بغیر، منصبِ نبوت و رسالت کے ساتھ پکارتے ہیں تو اس میں محبت، ادب، تعظیم اور تو قیر مراد ہوتی ہے۔

● نداء کے جواز کا تیرسا سبب یہ ہے کہ حضور نبی اکرم ﷺ نے قریب و بعيد اور حیات ظاہری اور بعد از وصال تمام اہل ایمان کو تشهد میں سلام پیش کرنے کا جو طریقہ تعلیم فرمایا اس میں دعا و پکار اور نداء بطریق خطاب ہی وارد ہے۔ یہ تلفظِ مغضِ حکایتی نہیں کہ اللہ تعالیٰ ﷺ نے شبِ معراج حضور نبی اکرم ﷺ کو فرمایا تھا بلکہ ضروری ہے کہ ہر نمازی

(۱) آلوسی، روح المعانی، ۱۸: ۲۰۳

اپنی طرف سے بارگاہِ نبوی ﷺ میں **السلامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَّكَاتُهُ** (یا نبی! آپ پر خاص سلامتی، اور اللہ تعالیٰ کی رحمت اور اس کی برکات ہوں) کے کلمات کے ساتھ سلام پیش کرے۔ تمام اہل ایمان کو اپنی طرف سے بطور انشاء بارگاہِ نبوی ﷺ میں سلام بھیجنا لازم ہے۔ ذیل میں ہم اس سلسلے میں محدثین و محققین کی آراء پیش کرتے ہیں۔

۲۔ علامہ ملا علی قاریؒ لکھتے ہیں:

اجمع الأربعـة على أن المصـلى يقول: أَيُّهَا النَّبِيُّ. وأن هـذا من
خـصـوصـياتـهـ عـلـيـهـ السـلامـ،ـ إـذـ لوـ خـاطـبـ مـصـلـ أحـدـاـ غـيرـهـ وـ يـقـولـ
الـسـلامـ عـلـيـكـ بـطـلـتـ صـلـاتـهـ. (۱)

”انہ اربعہ کا اس امر پر اجماع ہے کہ نمازی تشهد میں ”السلامُ عَلَيْكَ أَيُّهَا النَّبِيُّ“ کہے اور یہ اندازِ سلام آپ ﷺ کی خصوصیات میں سے ہے۔ اگر کوئی نمازی آپ کے علاوہ کسی ایک کو بھی خطاب کرے اور ”السلامُ عَلَيْكَ“ کہے تو اس کی نماز باطل ہو جائے گی۔“

۳۔ امام جلال الدین سیوطیؒ نے **الخصائص الکبریٰ** میں ایک مکمل باب قائم کیا ہے اور اس خصوصیت کو درج ذیل عنوان سے تعبیر کرتے ہوئے لکھا ہے:

باب اختصاصـهـ عـلـيـهـ أـنـ المصـلىـ يـخـاطـبـ بـقـولـهـ ”الـسـلامـ عـلـيـكـ
أـيـهـ النـيـ“ـ وـ لـاـ يـخـاطـبـ سـائـرـ النـاسـ. (۲)

”یعنی آپ ﷺ اس امر کے ساتھ مختص ہیں کہ نمازی آپ ﷺ کو صیغہ خطاب کے ساتھ اس طرح سلام پیش کرتا ہے ”السلامُ عَلَيْكَ أَيُّهَا النَّبِيُّ“ اور وہ تمام لوگوں کو مخاطب نہیں ہو سکتا۔“

(۱) ملا علی قاری، شرح الشفاء، ۱۲۰:۲

(۲) سیوطی، **الخصائص الکبریٰ**، ۲۵۳:۲

۴۔ امام قسطلاني المواهب اللدنیہ میں اور امام زرقانی شرح المواهب میں اسی خصوصیت کو بیان کرتے ہوئے لکھتے ہیں:

وَمِنْهَا أَنَّ الْمُصْلِي يَخَاطِبُهُ بِقَوْلِهِ: الْسَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ كَمَا فِي حَدِيثِ التَّشَهِيدِ وَالصَّلَاةِ صَحِيحَةٌ.
وَلَا يَخَاطِبُ غَيْرَهُ مِنَ الْخُلُقِ مُلْكًا أَوْ شَيْطَانًا أَوْ جَمَادًا أَوْ مِيتًا۔^(۱)

”حضور نبی اکرم ﷺ کی خصوصیات میں سے یہ بھی ہے کہ نمازی آپ ﷺ کو ”السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“ کے کلمات کے ساتھ خطاب کرتا ہے جیسا کہ حدیث تشهد میں ہے اور اس کے باوجود اس کی نماز صحیح رہتی ہے۔ وہ آپ ﷺ کے علاوہ مخلوق میں سے کسی فرشتے یا شیطان اور جماد یا میت کو خطاب نہیں کر سکتا۔“

۵۔ امام غزالیؒ نے احیاء العلوم میں کیا ایمان افروز عبارت لکھی ہے فرماتے ہیں:

وَاحْضُرْ فِي قَلْبِكَ النَّبِيُّ ﷺ وَشَخْصُهُ الْكَرِيمُ، وَقُلْ: سَلَامٌ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ۔ وَلِيَصُدِّقَ أَمْلُكَ فِي أَنَّهُ يَلْعَلُهُ وَيَرِدُ عَلَيْكَ مَا هُوَ أَوْفَى مِنْهُ۔^(۲)

”(اے نمازی! پہلے) تو حضور نبی اکرم ﷺ کی کریم شخصیت اور ذات مقدسه کو اپنے دل میں حاضر کر پھر کہ: السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ۔ تیری امید اور آرزو اس معاملہ میں مبنی پر صدق و اخلاص ہونی چاہیے کہ تیرا سلام آپ ﷺ کی خدمت القدس میں پہنچتا ہے اور آپ ﷺ اس سے کامل تر جواب سے تجھے نوازتے ہیں۔“

اس عبارت سے یہ امر واضح ہوا کہ اگر خطاب اپنے ظاہری معنی و مفہوم میں نہ

(۱) زرقانی، شرح المواهب اللدنیہ، ۵: ۸۰

(۲) غزالی، احیاء علوم الدین، ۱: ۱۵

ہوتا تو آپ ﷺ کی ذاتِ مقدسہ کو مستحضر سمجھ کر سلام پیش کرنے کی تلقین نہ کی جاتی۔
۶۔ نماز میں صیغہ خطاب سے حضور اکرم ﷺ کو مخاطب ہونے کی حکمت امام طیبی نے
بھی بیان کی ہے جسے امام ابن حجر عسقلانی نے فتح الباری میں نقل کیا ہے:

إن المصلين لما استفتحوا باب الملوكوت بالتحيات أذن لهم
بالدخول في حريم الحي الذي لا يموت، فقررت أعينهم
بالمناجاة. فنبهوا أن ذلك بواسطة النبي الرحمة وبركة متابعته.
فالتفتوا فإذا الحبيب في حرم الحبيب حاضر فأقبلوا عليه قائلين:
السلام عليك أيها النبي ورحمة الله وبركاته. (١)

”بے شک نمازی جب احتیات سے مکوتی دروازہ گھولتے ہیں تو انہیں ذاتِ
باری تعالیٰ حُتّی لَا يَمُوت کے حرمِ قدس میں داخل ہونے کی اجازت نصیب
ہوتی ہے، پس مناجاتِ رباني کے سبب ان کی آنکھوں کو ٹھنڈک عطا ہوتی ہے۔
پھر انہیں متنبہ کیا جاتا ہے کہ یہ سب کچھ حضور نبی اکرم ﷺ کی وساطت اور
آپ کی متابعت کی برکت سے حاصل ہوا ہے۔ پس وہ ادھر توجہ اور التفات
کرتے ہیں تو دیکھتے ہیں کہ سرکارِ دو عالم ﷺ اپنے کریم رب کے حضور میں
موجود ہیں تو وہ آپ ﷺ کی طرف یوں سلام پیش کرتے ہوئے متوجہ ہوتے
ہیں: **السلام عليك أيها النبي ورحمة الله وبركاته۔**“

کے شاہ عبدالحق محدث دہلوی صیغہ خطاب کی وجہ پر محققانہ کلام کرتے ہوئے لکھتے ہیں:
و بعضے از عرفاء گفتہ اند که ایں خطاب بجهت سریان
حقيقة محمدیہ است در ذرائر موجودات و افراد ممکنات۔ پس
آن حضرت در ذات مصلیان موجود و حاضر است۔ پس
مصلی باید کہ ازیں معنی آگاہ باشد وازین شہود غافل نبود

(۱) عسقلانی، فتح الباری، ۳۱۳:۲

تا بانوار قرب و اسرار معرفت متنور و فائز گردد۔^(۱)

”بعض عرقاء نے کہا ہے کہ اس خطاب کی جہت حقیقتِ محمدیہ کی طرف ہے جو کہ تمام موجودات کے ذرہ اور ممکنات کے ہر ہر فرد میں سرایت کیے ہوئے ہیں۔ پس حضور ﷺ نمازیوں کی ذاتوں میں حاضر و موجود ہیں لہذا نمازی کو چاہئے وہ اس معنی سے آگاہ رہے اور اس شہود سے غافل نہ ہو یہاں تک کہ انوارِ قرب اور اسرارِ معرفت سے منور اور مستفید ہو جائے۔“

۸۔ شیخ عبدالحق محدث دہلوی ایک اور مقام پر لکھتے ہیں:

ذکر کن او را و درود بفرست برو مرے ﷺ و باش در حال ذکر گویا حاضر است پیش تو در حالت حیات، و می بینی تو اور امتداد ببا جلال و تعظیم و هیبت و حیاء۔ بد آنکہ وے ﷺ می بیند ترا و می شنید کلام ترا زیرا که وے متصف است بصفات اللہ تعالیٰ۔ ویکرے از صفات الہی آنسست کہ أنا جلیس من ذکر نی و پیغمبر را نصیب و افر است ازین صفت۔^(۲)

”اے مخاطب! تو حضور نبی اکرم ﷺ کا ذکر کر اور ان پر درود بسجح اور حالتِ ذکر میں اس طرح سمجھ کہ گویا آپ ﷺ حیات ظاہری میں تیرے سامنے موجود ہیں، اور تو جلالت و عظمت کو ملحوظ رکھ کر اور ہیبت و حیاء کو پیش نظر رکھتے ہوئے آپ ﷺ کو دیکھ رہا ہے۔ یقین جان کہ آپ ﷺ تجھے دیکھتے ہیں اور تیرا کلام سنتے ہیں کیونکہ حضور نبی اکرم ﷺ کی صفات کے ساتھ موصوف و متصف ہیں۔ ان صفاتِ رباني میں سے ایک صفت یہ بھی ہے

(۱) عبد الحق الدہلوی، اشعة اللمعات، ۱: ۳۰۱

(۲) عبد الحق الدہلوی، اشعة اللمعات، ۲: ۲۲۱

کہ اللہ تعالیٰ فرماتا ہے اُنا جَلِیسُ مَنْ ذَكَرَنِی (میں اس کا ہم نہیں ہوں جو مجھے یاد کرے) اور آپ ﷺ کو اس صفتِ الہیہ سے وافر حصہ حاصل ہے۔

ایک شبہ اور اس کا ازالہ

بعض لوگوں کا کہنا یہ بھی ہے کہ صحابہ کرام بعد از وصال نبوبی السلام علیک ایّهَا النَّبِيُّ کی بجائے السلام علیِّ النَّبِيِّ کہتے تھے لہذا اب سلام بصیر خطاں کہنا جائز نہیں ہے اس لئے شرک ہے۔ ذہن نہیں رہے کہ حضور نبی اکرم ﷺ نے صرف اور صرف السلام علیک ایّهَا النَّبِيُّ وَرَحْمَةُ اللهِ وَبَرَّكَاتُهُ کے انداز نداء و خطاب میں ہی سلام پیش کرنے کا طریقہ سکھلا یا ہے۔ حضور ﷺ نے قطعاً یہ نہیں فرمایا کہ میری ظاہری حیات میں تو مجھ پر سلام نداء و خطاب کے ساتھ پیش کریں اور بعد از وصال بدلت دیں۔ اگر بعد از وصال نداء و خطاب کے انداز میں سلام پیش کرنا جائز نہیں تھا تو گویا حضور ﷺ کی تشہد کے بارے میں تعلیم ادھوری اور ناقص رہ گئی؟ (معاذ اللہ) کیا کوئی عام مسلمان بھی یہ تصور کر سکتا ہے؟ ہرگز نہیں۔

حضرت سیدنا عمر فاروق رض نے اپنے عہد خلافت میں منبر پر بیٹھ کر نداء و خطاب پر مشتمل تشہد و سلام کی تعلیم دی اور اکابر صحابہ کی موجودگی میں یہ تلقین فرمائی اور کسی صحابی نے اس کا انکار نہیں کیا۔ خطاب کے صیغہ کے ساتھ سلام پیش کرنے پر اجماع صحابہ ہے۔ خلافتے راشدین اور دیگر اکابر صحابہ نے السلام علیک ایّهَا النَّبِيُّ کے صیغہ کے ساتھ سلام پیش کیا ہے۔ تاہم اتنا کہا جا سکتا ہے کہ نداء و خطاب کے صیغہ کے ساتھ سلام پیش کرنا واجب نہیں ہے لیکن وجوب کی نفی سے جواز بلکہ استحباب کی نفی بھی لازم نہیں آتی کیونکہ خلافتے راشدین اور اہل مذہبہ کا اجماع اور جمہور امت کا اسی پر مداومت کے ساتھ عمل اس پر شاہد عادل اور دلیل صادق ہے۔ علامہ ملا علی قاریؒ کا اس پر قول بطور دلیل ہم پچھلے صفات میں نقل کر آئے ہیں کہ جمہور امت کے نزدیک حضور نبی اکرم ﷺ کو بصیر نداء و خطاب کے ساتھ سلام پیش کرنا بالکل جائز ہے۔

حضور نبی اکرم ﷺ کو آپ کی ظاہری حیاتِ طیبہ اور بعد از وصال صحابہ کرام ﷺ سلف صالحین نے قریب اور بعید کی مسافت کے فرق کے بغیر بصیغہ نداء و خطاب پکارا۔ مستند کتبِ احادیث اور سیر میں درجنوں واقعات اس بات کی دلیل ہیں کہ اکابر اور سلف صالحین کبھی بھی آپ ﷺ کو بصیغہ خطاب پکارنے میں کسی قسم کے الجھاؤ اور شک و شبہ میں بیتلانہیں رہے۔ انہوں نے اپنی اپنی کتب میں اس عقیدہ صحیح کو بڑی شرح و بسط کے ساتھ واضح کیا ہے۔



www.MinhajBooks.com

۳۔ تصوف اور اسلام

دین و شریعت کے دو بنیادی جزو ہیں:

- ۱۔ ظاہری احکام جو آگے چل کر فقہ کے نام سے مدون ہوئے۔
- ۲۔ روحانی و باطنی احکام جو دوسری صدی ہجری میں زہدو رقاق اور تصوف و طریقت کے نام سے معنوں ہوئے۔

تصوف کو قرآنی اصطلاح میں ترکیب نفوں اور حدیث کی اصطلاح میں احسان کہتے ہیں۔ تصوف کے اجزاء ترکیبی عہد رسالت ماب ﷺ اور دور صحابہ میں عملاً موجود تھے کیونکہ یہ سب قرآن و سنت کی ابدی تقلیمات کا حصہ ہیں۔ تصوف اسلام کی روحانی اور باطنی کیفیات اور روحانی اقدار و اطوار کا مجموعہ ہی نہیں بلکہ دین اسلام کی علمی، فکری، عملی، معاشرتی اور تہذیبی و عمرانی وغیرہم تمام جہتوں میں اخلاص و احسان کا رنگ دیکھنا چاہتا ہے۔ یہ انسان کے جسم و رُوح اور اس کے وجود کی تمام پرتوں پر جاری و ساری ہے۔ تصوف کی تمام تراصطلاحات قرآن و حدیث سے مآخذ و مستبط ہیں۔ اس حوالے سے ہماری کتاب ”حقیقتِ تصوف“ کا مطالعہ فائدہ مندر ہے گا۔ یہاں صرف انتحصار سے چند نکات پر اتفاق کیا جاتا ہے۔

● ائمہ تصوف نے اپنے تمام معتقدات، تصورات اور معمولات کی بنیاد قرآن و سنت کو ٹھہرایا ہے، حضرت جنید بغدادی فرماتے ہیں:

ایں راہ کسرے باید کہ کتاب بر دست راست گرفته باشد و
سنت مصطفیٰ ﷺ بر دستِ چپ، و در روشنائی این دو شمع
مرے رود، تانہ در مغاک شبہت اُفتند نہ در ظلمت بدعت۔^(۱)

”یہ راہ یعنی تصوف صرف وہی پاسکتا ہے جس کے دائیں ہاتھ میں قرآن حکیم

(۱) فرید الدین عطار، تذكرة الأولياء: ۹

اور باکی میں ہاتھ میں سنت رسول ﷺ ہو اور وہ ان دو چراغوں کی روشنی میں راستہ طے کرے تاکہ نہ شک و شبہ کے گڑھوں میں گرے اور نہ ہی بدعت کے اندر ہیروں میں پھنسے۔“

سلسلہ عالیہ چشتیہ کے نامور شیخ حضرت نصیر الدین چراغ دہلوی فرماتے ہیں:

مشرب پیر حجت نمی شود۔ دلیل از کتاب و حدیث
مرے بايد۔^(۱)

”شیخ طریقت کا مسلک بحث نہیں ہے دلیل قرآن و حدیث سے ہونی چاہئے۔“

- تمام اکابر مشائخ و اولیاء کے نزدیک شیخ طریقت ایسا ہوا ہونا چاہئے جو شریعت، طریقت اور حقیقت کے احکام و آداب و شرائع کا عالم ہو کیونکہ اگر وہ عالم ہوگا تو خود کسی ناجائز چیز کے بارے میں نہیں کہے گا۔

- روحانیت قال سے نہیں حال سے عبارت ہے۔ یہ علمی نظریہ کا نام نہیں بلکہ عملی تجربے کی چیز ہے اور یہ تجربہ بھی مادی نہیں سراسر بالطفی ہے۔ روحانیت عقل و خرد اور دید شعوریہ سے حاصل ہونے والی چیز نہیں۔ یہ احساس، وجدان اور قلب و باطن کی راہ سے نصیب ہوتی ہے۔ یہ خارج سے نہیں، باطن سے پھوٹی ہے۔ یہ تقریر و ابلاغ کے حسی و مادی تاروں سے نہیں، گرمی انفاس کی پاکیزہ موجود سے پھیلتی ہے۔ یہ الفاظ کے قالب میں نہیں سماتی بلکہ احساس کی گہرا تیوں میں اُرتی ہے۔ روحانیت کہنے سننے کی چیز نہیں، سیکھنے اور برتنے کی چیز ہے۔ یہ ایک حقیقت ہے جو انسان بطریق سلوک و تصوف پا لیتا ہے اور شکوک و شبہات سے محظوظ و مامون ہو جاتا ہے۔ یہ تزکیہ نفس، تصفیہ باطن اور پاکیزگی نفس کا الہتی منہاج اور وصول الی اللہ کا بالطفی و پوشیدہ راستہ ہے۔

شریعت و طریقت کا باہمی ربط و تعلق

یہ بات ذہن نہیں ہونی چاہیے کہ دینِ اسلام میں اصل شریعت ہے اور اس کی

(۱) عبد الحق، اخبار الاخبار: ۸۱

فرع طریقت ہے۔ شریعت سرچشمہ و منبع ہے اور طریقت اس سے نکلا ہوا دریا ہے۔ طریقت کو شریعت سے جدا تصور کرنا غلط ہے۔ شریعت پر طریقت کا دار و مدار ہے۔ شریعت ہی معیار ہے۔ طریقت میں جو فیض ہے اور جو کچھ مکشف و مکشف ہوتا ہے وہ شریعت ہی کے اتباع کا صدقہ ہے۔ پس جو شخص طریقت، معرفت، حقیقت، سنتِ مصطفیٰ ﷺ اور شریعت مطہرہ کو جھٹلائے، مخالفت کرے اور رد کرے وہ بے دین ہے۔ اس کا حقیقت کے ساتھ کوئی تعلق نہیں ہے۔ جس طریقت میں شریعت کا پاس و لحاظ نہ ہو وہ بے دینی ہے اور جس شریعت کے ساتھ طریقت و معرفت نہ ہو وہ بھی ناقص اور ادھوری ہے۔ ظاہری اعمال کے ساتھ باطنی پاکیزگی کا حسین امتناع ہی ہمارا فکر نہیں امتیاز ہے۔

اہل اللہ کے دستِ حق پرست پر بیعت کرنا مسنون و مستحب ہے لیکن اسی پر اکتفا کر لینا اور اوامر و نواہی کی پابندی نہ کرنا قطعاً درست نہیں۔ اصلاح باطن کے لئے بیعت کرنا مسنون ہے لیکن فرائض و واجبات اور سنن پر عمل دین کی بنیادی ضرورت ہے۔ بیعت کے لئے ضروری نہیں کہ رسمًا کسی کے ہاتھ میں ہاتھ دیا جائے بلکہ بیعت کا اصل مقصد دین پر استقلال کے ساتھ کاربند رہنے کا عہد ہے۔ شیخ کامل کی معاونت اور رہنمائی سے نفس و شیطان کے خطرناک حملوں کا موثر دفاع اور عبادت و ریاضت کے ذریعے اللہ تعالیٰ کی قربت و محبت کا حصول ممکن ہوتا ہے۔ یہ مقاصد اگر کسی اجتماعی نظم میں آکر حاصل ہو جائیں تو باطن کی اصلاح کا یہ طریقہ بھی اختیار کرنا درست ہے۔ اس سے مقصود اصلاح نفس اور ترقی کیهے باطن ہے جس کا حصول اُستاد سے حاصل ہو، باپ سے، شیخ سے یا کسی اجتماعی نظم سے جملہ ذرائع درست ہیں، لیکن بیعت کو رسم و رواج یا عادت بنا لینا مقصود طریقت نہیں۔ کسی بھی سلسلہ طریقت کو اختیار کیا جاسکتا ہے بشرطیہ مندرجہ بالا مقاصد حاصل ہوں ورنہ تصوف و طریقت کے نام پر آج کل بے شمار کاروباری قسم کے لوگ اپنی اپنی دکانیں کھول کر بیٹھے ہوئے ہیں۔ ایسے لوگوں سے حتی الامکان بچتا چاہیے۔ بے عملی، بے ادبی اور حرص جاہ و مال سے نجح کر ہی اصلاح نفس ممکن ہے۔

خانقاہی نظام اور عہدِ جدید

دینِ اسلام کی ترویج و اشاعت کا کارنامہ پیشتر ممالک میں صوفیائے کرام ہی کی

تبیغی کاوشوں کا نتیجہ ہے۔ انہی کی مساعی جیلہ سے ہر سو اسلام پھیلتا چلا گیا۔ یہی وجہ ہے کہ لوگوں کے دلوں میں اولیاء اللہ اور ارباب طریقت کی والہانہ عقیدت و محبت اور اکرام و احترام کا جذبہ بغاۃ درجہ موجود زن ہے۔ خانقاہی نظام ایک ایسا ادارہ ہے جہاں انسان کو مخلص، متقی، خدا ترس اور مخلوق خدا کا حقیقی اور سچا خیر خواہ بنانے کی تربیت دی جاتی تھی اس نے برصغیر پاک و ہند کی تہذیبی، سماجی، معاشرتی، سیاسی، معاشی اور اخلاقی اقدار پر گھرے اثرات مرتب کئے۔ یہ خانقاہی نظام ایک عرصہ تک اپنی انہی معیاری بنیادوں پر استوار رہا جن پر اسے قائم کیا گیا تھا لیکن ایک وقت ایسا بھی آیا کہ تعلیم و تربیت کا یہ معیاری نظام رو بہ تنزل ہوتا چلا گیا۔

یہ ایک بدیہی حقیقت ہے کہ کوئی ادارہ اور نظام کتنا ہی مثالی کیوں نہ ہو۔ تمام و کمال عروج پر قائم نہیں رہ سکتا۔ زمانہ اپنی تمام تحرش سامانیوں کے ساتھ اُسے کچل کر رکھ دیتا ہے۔ یہی حال خانقاہی نظام کے ساتھ بھی ہوا۔ شریعت اور طریقت کے مابین تفریق، شطحیات و انحرافات، ترکِ دنیا، مجاز پرستی کے ذریعے کئی انحرافات اور سنت کے خلاف کئی امور ”روحانیت“ کے نام پر اس میں در آئے جس کے باعث اس میں پہلے جیسا اخلاص، تقویٰ، اطاعت، خوفِ خدا اور بندگیِ الہی کی روایت برقرار رہی۔ لیکن اس کے ساتھ یہ حقیقت تسلیم کرنا پڑتی ہے کہ خود خانقاہوں کے اکابر شیوخ طریقت نے ان تمام امور کا سختی کے ساتھ نوٹس لیا اور اس کی اصلاح و تجدید کی کوششیں شروع کر دیں۔ یہ مساعی جیلہ جارحانہ کی بجائے خیر خواہانہ تھیں۔ تتفق و تصرخ اور تجدید و احیاء کی مؤثر آواز بلند ہوتی تھی چاہیے تاکہ اس نظام کو ثابت انداز کی تعمیری تقدیم کے ذریعے انحرافات سے پاک کیا جاتا رہے۔ لیکن چند ایک خرایوں اور خلافِ سنت امور کو آڑ بنا کر پورے نظام کو فاسد اور باطل بنا دینا کہاں کی دلنشیڈی اور دین پروری ہے۔ یہ مسلمہ امر ہے کہ ان خلافِ شرع امور کو کبھی بھی مسلمہ ارباب طریقت کی تائید اور تحسین حاصل نہیں ہوئی۔ ہم بھی نظامِ خانقاہی کے احیاء کے بھرپور حامی ہونے کے ساتھ اس کی اصلاح کے داعی اور منکرات کی شدید مذمت کرتے ہیں۔

۳۔ مزاراتِ اولیاء کی زیارت اور

حاضری کے آداب

اولیاء اللہ کے مزارات پر حاضری اور دعا سے متعلق بعض طبقات کی سوچ اور طرزِ عمل افراط و تفریط کا شکار ہے۔ ایک طبقہ وہ ہے جو سرے سے اس کے جواز کا ہی قائل نہیں بلکہ اسے صریح شرک و بدعت گردانتا ہے۔ اس کے برعکس ایک طبقہ عوام manus کا ہے جسے اہل علم کی سند حاصل نہیں وہ بھی اس سلسلہ میں جہالت اور تفریط میں مبتلا ہے۔ جمہور مسلمانوں کا مزارات پر طریقِ حاضری و دعا نہایت معقول اور حزم و احتیاط کا آئینہ دار ہے۔ قاضی الحاجات، فرید الرس اور حقیقی مشکل کشا اللہ تعالیٰ کی ذات ہے۔ لیکن مقریبین بارگاہ الہی انبیاء و اولیاء کا دعا میں توسل جائز ہے اور ان کے توسل سے دعائیں قبول ہوتی ہیں۔ اس سلسلہ میں حضرت شیخ عبدالحق محدث دہلویؒ لکھتے ہیں:

واز جمله آدابِ زیارت است کہ روئے بجانب قبر و پشت
بجانب قبلہ مقابل روئے میت بایست و سلام دهد و مسح
ذکنند قبر را بدست و بوسہ ندھد آنرا و منحنی نشود و
روئے بخاک نمالد کہ این عادتِ نصاری است۔ وقرأت نزد
قبر مکروه است نزد ابی حنیفہ و نزد محمد مکروه نیست
و صدر الشہید کہ یکرے از مشائخ حنفیہ است بتقولِ محمد
اخز کرد و فتویٰ ہم بربین است۔ و شیخ امام محمد بن
الفضل گفتہ کہ مکروہ قرأتِ قرآن به جهر است واما
مخافت لا بأس به است اگرچہ ختم کند۔^(۱)

(۱) شاہ عبدالحق، اشعة اللمعات، باب زیارة القبور: ۷۴

”قبوہ اولیاء کی زیارات کے آداب میں سے ہے کہ زائر قبر کی طرف منہ اور قبلہ کی جانب پیٹھ کر کے صاحب قبر کے منہ کے برابر کھڑا ہو جائے، اُسے سلام کہہ، ہاتھ سے قبر کو نہ چھوئے اور نہ قبر کو بوسہ دے اور نہ قبر کے سامنے بھکلے اور قبر کے سامنے مٹی پر اپنا منہ نہ ملے کیونکہ یہ طریقہ نصاریٰ کا ہے۔ قبر کے پاس قرآن حکیم کی تلاوت امام عظیم ابوحنیفہؓ کے نزدیک (بَا وَإِذْ بَلَنْد) مکروہ ہے، مگر امام محمدؐ کے نزدیک مکروہ نہیں ہے۔ علماء احتجاف میں سے صدر الشہید نے امام محمدؐ کے قول کو اختیار کیا ہے اور اسی پر فتویٰ ہے۔ شیخ امام محمد بن الفضل نے کہا ہے کہ قبر کے نزدیک اونچی آواز میں قرآن خوانی مکروہ ہے، لیکن اگر دھیمی آواز میں ہو تو سارا قرآن مجید پڑھ لینے میں بھی کوئی حرج نہیں۔“

یہ بات ذہن نشین رہے کہ صاحبین امت کے مزارات کو بوسہ دینا ضروری امور میں سے نہیں ہے لہذا اس عمل کو منکریں و مخالفین کے رد عمل میں بے ادبی اور گستاخی سمجھنا اچھا نہیں ہے۔ اکابر مشائخؓ کے ملعوظات اور ان کے معمولات میں احتیاط پسندی کی خاطر بوسہ دینے سے منع کیا گیا ہے۔ چنانچہ پیر سید مہر علی شاہ گوڑھویؓ اس سلسلہ میں لکھتے ہیں:

پس اقرب بصواب می نماید کہ کسے از ثقات و مقتدا یا
تقبیل مزارات متبر کہ هم ننماید، تا کہ عوام کالانعام در
ورطہ ضلال نیفتند۔ چہ بہ سبب جہل فرق میان سجود
و تقبیل کردن نمی توانند۔^(۱)

”بہتر یہی ہے کہ ارباب علم اور رہنمایاں قوم میں سے کوئی آدمی مزارات کا بوسہ نہ لے تا کہ دیکھا دیکھی میں بے علم اور عام ان پڑھ لوگ گمراہی کے ہنور میں نہ پھنس جائیں۔ کیونکہ وہ جہالت کی وجہ سے بوسہ اور سجدہ میں تمیز نہیں کر سکتے۔“

تعظیماً بوسہ دینا فی نفسہ منع اور ناجائز نہیں ہے۔ اکابر علماء و مشائخؓ نے صرف

(۱) پیر مہر علی شاہ، تحقیق الحق: ۱۵۹

احتیاط کی خاطر بوس دینے سے منع کیا ہے۔ اس کی وجہ یہ ہے کہ خواص کا عمل عامۃ الناس کے لئے دلیل و جدت ہوتا ہے اس لئے خواص کو بطورِ خاص احتیاط کا دامن ھامنے کی طرف متوجہ کیا گیا ہے۔ خواص تو بوسہ اور سجدہ کا فرق بخوبی سمجھتے ہیں لیکن عوام یہ فرق نہیں سمجھتے اس لئے عوام کی خاطر انہیں بھی منع کیا گیا ہے۔

مزاراتِ اولیاء پر دعا کا درست طریقہ

سلف صالحین نے قبورِ اولیاء پر حاضری دینے والے زائرین اور دعا کرنے والوں کے لئے دو طریقے بیان کئے ہیں:

۱۔ پہلا طریقہ یہ ہے کہ دعا مانگنے والا اللہ تعالیٰ کا محتاج اور فقیر ہے اور اپنی حاجت اللہ تعالیٰ سے طلب کرتا ہے، مگر دعا میں صاحبِ مزار کی روحانیت، بزرگی اور اُس کی خدماتِ جلیلہ کا وسیلہ پیش کرتے ہوئے اللہ تعالیٰ سے مانگتا ہے اور یہ عرض کرتا ہے کہ ”اے میرے مولا! اس صاحبِ مزار کی برکت سے اور اُس رحمت و عنایت کے صدقے جو تو نے اس صاحبِ مزار پر کی ہے اور اسے عظمت و بزرگی عطا فرمائی ہے، میری فلاں حاجت کو پورا فرماء، کیونکہ حقیقی عطا کرنے والا اور مرادیں پوری کرنے والا تو ہے۔“

۲۔ دوسرا طریقہ یہ ہے کہ دعا مانگنے والا صاحبِ مزار کو مخاطب کرتے ہوئے کہے کہ ”اے اللہ تعالیٰ کے مقبول بندے! میری فلاں مراد اللہ تعالیٰ سے طلب کیجئے، اللہ تعالیٰ مجھے میری مطلوب شے عطا کر دے۔“ اس طرح بھی سوالِ اللہ تعالیٰ ہی سے کیا جاتا ہے کیونکہ حقیقی مشکل کشا وہی ذات ہے، لیکن یہ اسلوب اختیار کرنا بطریق مجاز ہے جس کے تحت صاحبِ قبر کو بطور وسیلہ پیش کیا جاتا ہے۔ یہ طریقہ بھی اس لئے جائز ہے کہ اللہ تعالیٰ اس پر قادر ہے کہ جسے چاہے اس کی البغا سنوادے کیونکہ ہمارا یہ عقیدہ ہے کہ کوئی قبر والا ہو یا زندہ چلتا پھرتا انسان، اللہ تعالیٰ کی طرف سے رحمت کے بغیر نہیں سن سکتا۔ یہ امر بعید نہیں ہے کہ اللہ تعالیٰ دعا کرنے والے کی

آواز کو قبر والے تک پہنچا دے اور پھر صاحب قبر عالم ارواح میں اللہ تعالیٰ سے اُس حاجت مند کے مقاصد کو پورا کر دینے کی ابتکار کرے۔ اس طریقے میں بھی حاجت مند بالواسطہ اللہ تعالیٰ ہی سے مانگ رہا ہوتا ہے نہ کے صاحب قبر سے۔

● ان نازک اعتقدادی امور کو بڑی احتیاط کے ساتھ عامتہ اُسلیمین کے سامنے بیان کرنا چاہیے۔ بعض حضرات مزارات پر حاضری دیتے وقت ایسے اعمال و افعال کرتے ہیں جو جمہور امت کے شعار کے خلاف ہیں۔ اس کا نتیجہ یہ ہوتا ہے کہ معاندین و مخالفین کو اعتراض کا موقع مل جاتا ہے۔ اس میں قصور درحقیقت ہمارے ان بعض ائمہ و خطباء کا ہوتا ہے جو ایسے نازک عقائد میں احتیاط کو ملحوظ نہیں رکھتے اور بے جاتاویلات اور اُن لئے سیدھے دلائل عوام کی تائید کی خاطر بیان کرتے رہتے ہیں۔ اس سے ناقص لوگوں کے ذہن الْجَهَاؤ کا شکار ہو جاتے ہیں۔

● ہمارا یہ عقیدہ ہے کہ حیات شیخ و مرشد سے دعا کرنے کی صورت میں بھی حاجت مانگنا اللہ تعالیٰ ہی سے متصور ہوتا ہے کیونکہ وہ بھی تو اللہ تعالیٰ ہی سے مانگتا ہے۔ کوئی ولی اللہ یا شیخ طریقت یہ نہیں کہتا کہ ”اے حاجت مند! یہ سب کچھ میں تجھے دے رہا ہوں،“ بلکہ وہ تو یہ کہتے ہیں کہ تم بھی اللہ تعالیٰ سے مانگو اور ہم بھی اُسی سے تھہارے لئے دعا کرتے ہیں۔ بعض اوقات کئی جہلا ”پیر صاحب“ کو مخاطب کر کے کہتے ہیں: ”یا صاحب مزار مجھے اولاد دے دیں، صحت دے دیں یا فلاں مسئلہ حل کر دیں۔“ ایسے موقعوں پر دین سے محبت، اللہ تعالیٰ اور اس کے رسول پر ایمان کا تقاضا یہ ہے کہ بروقت ایسے لوگوں کی اصلاح کر دی جائے۔

۳۔ بزرگوں کے نزدیک دعا میں زیادہ پسندیدہ اور مختار طریقہ یہی ہے کہ قرآن و سنت میں منقول دعائیں مانگنا معمول بنایا جائے اور حضرات انبیاء علیهم السلام و اولیاء کرام کا وسیلہ اللہ تعالیٰ کی بارگاہ میں پیش کیا جائے۔ اگر خاص حاجت مانگنی ہو تو حضرات انبیاء و اولیاء و مقریبین بارگاہ الہی سے اور بالخصوص حضور نبی اکرم ﷺ کی بارگاہ میں درخواست کی جائے کہ آپ اللہ تعالیٰ کی بارگاہ بے کس پناہ میں دعا فرمادیں کہ ہماری مشکلات آسان

فرمادے اور حاجتیں بر لائے۔ یہ وہ مقاط طریقہ دعا ہے جس پر کوئی شخص اعتراض نہیں کر سکتا۔ حزم و احتیاط کا تقاضا بھی یہی ہے کہ جہاں توبہات اور بدعاں و خرافات میں بتلا ہونے کا اندیشہ ہو اُس راستے کو یکسر بند کر دیا جائے۔

باقی رہے خواص تو اپنی خداداد بصیرت اور روحانی طاقت سے عالم کشف میں وہ صاحبان قبر سے ہم کلام بھی ہوتے ہیں اور صاحبِ مزار سے رابطہ بھی رکھتے ہیں۔ جہاں صالحین کے مزار کی زیارت سے زائرین کو روحانی فیض و برکت حاصل ہوتی ہے وہاں بعض اوقات صاحبِ ولایت و مقام زائرین سے صاحبان قبر کی روح بھی روحانی برکت و فیض حاصل کرتی ہے۔

حضرات انبیاء علیہم السلام اور اولیاء کرام کے متعلق یہ عقیدہ رکھنا کہ وہ ذاتی یا مستقل طور پر متصرف ہیں یا اس طرح تصرف و اختیار میں شریک سمجھنا کہ اللہ تعالیٰ ان کی شرکت کے بغیر کائنات کا نظام نہیں چلا سکتا، کفر ہے۔ اس طرح کی ہر غلطی کی اصلاح کر کے اسے جڑ سے اکھاڑ پھینکنا چاہیے۔ بزرگوں سے عقیدت اپنی جگہ لیکن کسی بھی مسئلہ میں غلو جائز نہیں۔

مزارات کے طواف اور شور و غل کی ممانعت

کعبۃ اللہ کے علاوہ کسی مقام یا قبر کا طواف تعظیمی منع ہے۔ فقہائے کرام نے قبرستان میں خیرات اور شیرینی تقدیم کرنے سے اس لئے منع کیا ہے کہ تقدیم کے وقت بچے اور عورتیں شور و غل کرتے ہیں۔ قبرستان کا ادب و احترام قائم نہیں رہتا لہذا ایسا کرنے میں بھی احتیاط کرنی چاہیے۔ مسائیں اور زائرین کے لئے مزارات پر الگ اہتمام ہونا چاہیے۔ مقبولاً بارگاہ خداوندی کے اعراض میں جو ناجائز افعال و اعمال کئے جاتے ہیں ان سے صاحبِ مزار کو تکلیف و اذیت پہنچتی ہے۔ اس طرح صاحبِ مزار کا فیض اور برکت زائر کو نصیب نہیں ہوتی۔ خیرات کی چیزیں اوپر سے پھینکنا اور لوگوں کا اُن کو بطور تبرک حاصل کرنے کے لئے شور و غل کرنا، ایسے تمام امور غلط ہیں اور سلف صالحین نے

ان کی حوصلہ شکنی کی ہے۔ اس طرزِ عمل سے ایک تو رزق کی بے حرمتی ہوتی ہے، دوسرا مزار کا ماحول اور اُس کا نقش پامال ہوتا ہے اور تیسرا اس میں ریا کاری کا عمل ڈخل ہے۔ لہذا ایسے تمام امور سے پرہیز کرنا چاہیے۔

مزارات پر نذر و نیاز اور تبرک کی حقیقت

مزارات اولیاء پر نذر و نیاز دینے اور وہاں ”لنگر“ پکانے یا کھانے کی حقیقت صرف اتنی ہے کہ یہ ایک نیک عمل ہے جس کی اصل قرآن و سنت میں موجود ہے۔ یہ صدقہ جاریہ کی ایک متحسن صورت ہے جس سے اللہ تعالیٰ نے اپنے محبوب بندوں کو نواز رکھا ہے۔ ”اطعام الطعام“، تعلیمات قرآن و سنت کی معروف اصطلاح اور اسلامی تہذیب و ثقافت کی ایک نمایاں خصوصیت ہے۔ سورۃ الدھر میں اللہ تعالیٰ نے اپنے محبوب اور مخلص بندوں کی خصوصیات بیان فرمائی ہیں جن میں ضرورت مندوں اور ناداروں کو کھانا کھلانا بنیادی خصوصیت قرار دیا گی، ارشاد باری تعالیٰ ہے:

وَيُطْعَمُونَ الطَّعَامَ عَلَى حُبِّهِ مِسْكِينًا وَيَسِيرًا ۝ إِنَّمَا
نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً وَلَا شُكُورًا ۝ إِنَّا نَخَافُ مِنْ
رِّبِّنَا يُوْمًا عَبُوْسًا قَمُطْرِيرًا ۝^(۱)

”اور (اپنا) کھانا اللہ کی محبت میں (خود اس کی طلب و حاجت ہونے کے باوجود ایثار) محتاج کو اور قیدی کو محلہ دیتے ہیں ۝ (اور کہتے ہیں کہ) ہم تو محض اللہ کی رضا کیلئے تمہیں کھلا رہے ہیں، نہ تم سے کسی بدله کے خواستگار ہیں اور نہ شکرگزاری کے (خواہشمند) ہیں ۝ ہمیں تو اپنے رب سے اُس دن کا خوف رہتا ہے جو (چہروں کو) نہایت سیاہ (اور) بدنا کر دینے والا ہے ۝“

یہ کام اہل اللہ کے نزدیک نفلی عبادت سے زیادہ باعثِ ثواب ہے۔ حقیقت بھی یہی ہے کہ مخلوقِ خدا کی خدمت دراصل اللہ تعالیٰ کو خوش رکھنے کا ایک ذریعہ ہے۔ یہ

(۱) الدھر، ۸:۲۷۔

حضور ﷺ کی سیرت طیبہ کا نمایاں وصف ہے اور اسوہ حسنہ کے اتباع میں تمام صوفیاء کا معمول رہا ہے۔ حضور ﷺ خود تیمور، مسکینوں اور ناداروں کا سہارا اور بجا تھے۔ آپ ﷺ سے مردی متعدد احادیث میں ”اطعام الطعام“ کی ترغیب اور حکم موجود ہے۔ بلکہ بعض صحیح احادیث میں بیان ہوا ہے کہ حضور ﷺ نے اسلام کی تعریف اور بنیادی خصوصیات میں کھانا کھلانے اور دوسرے کی خیر خواہی چاہئے کوشال فرمایا۔ ملاحظہ ہو فرمان نبوی:

۱۔ حضرت عبد اللہ بن عمرو رضی اللہ عنہما سے روایت ہے کہ حضور نبی اکرم ﷺ سے کسی نے سوال کیا:

أَيُّ الْإِسْلَامِ خَيْرٌ؟ قَالَ: تُطْعِمُ الطَّعَامَ وَتَنْقُرُ الْسَّلَامَ عَلَى مَنْ عَرَفَتْ
وَمَنْ لَمْ تَعْرَفْ. (۱)

”بہترین اسلام کون سا ہے؟ آپ ﷺ نے فرمایا: تو کھانا کھلانے اور سلام کر کے اس شخص کو جس کو تو پہچانتا ہو یا نہ پہچانتا ہو۔“

۲۔ اسی طرح مشہور صحابی سیدنا ابو ہریرہ رض بیان کرتے ہیں کہ میں نے حضور ﷺ سے دریافت فرمایا: یا رسول اللہ ﷺ مجھے کوئی ایسا عمل بتائیں جس کی بجا آوری سے میں جنت کا حق دار گھبہ سکوں؟ آپ ﷺ نے فرمایا:

أَطْعِمُ الطَّعَامَ، وَأَفْشِ السَّلَامَ، وَصِلِ الْأَرْحَامَ، وَصَلِّ بِالْيَلِ وَالنَّاسُ
نَيَّامَ تَدْخُلُ الْجَنَّةِ بِسَلَامٍ. (۲)

”ضرورت مند کو کھانا کھلاؤ، سلام (سلامتی اور خیر خواہی) کو عام کرو، صله رحمی کرو

(۱) ۱۔ بخاری، الصحيح، کتاب الإيمان، باب افشاء السلام، ۱: ۱۹، رقم: ۲۸

۲۔ مسلم، الصحيح، کتاب الإيمان، باب تقاضل الإيمان، ۱: ۲۵، رقم: ۳۹

مس ابوداؤ، السنن، کتب الأدب، بلب فی افشاء السلام، ۲: ۳۵۰، رقم: ۵۱۹۲

(۲) ۱۔ ابن حبان، الصحيح، ۲: ۲۹۹، رقم: ۲۵۵۹

۲۔ حاکم، المستدرک، ۳: ۱۳۲، رقم: ۱۷۲

اور دوسرے لوگ نیند کے مزے لے رہے ہوں تو تم اٹھ کر نماز (تجد) پڑھا کرو
(ان اعمال کے باعث تم) سلامتی کے ساتھ جنت میں داخل ہو جاؤ گے۔“

۳۔ حضرت عبد اللہ بن سلام رض سے روایت ہے کہ حضور نبی اکرم صلی اللہ علیہ وسالم جس وقت مدینہ تشریف لائے تو اول کلام جو میں نے ان سے سنا وہ یہ تھا کہ آپ صلی اللہ علیہ وسالم نے فرمایا:

*أَيُّهَا النَّاسُ أَفْشُوا السَّلَامَ وَأَطْعِمُوا الطَّعَامَ وَصَلُّوا وَالنَّاسُ نِيَامٌ
تَدْخُلُوا الْجَنَّةَ بِسَلَامٍ*

”لوگو! سلام کو عام کرو اور کھانا کھلاو اور جب لوگ سور ہے ہوں، نماز پڑھو تو
سلامتی کے ساتھ جنت میں داخل ہو جاؤ گے۔“

۴۔ حضرت عبد اللہ بن عمرو رض سے اس سے مماثل روایت ہے جس میں حضور نبی
اکرم صلی اللہ علیہ وسالم نے اطعم الطعام کو اللہ کی عبادت کا ہم پلے عمل قرار دیتے ہوئے فرمایا:

*اعْبُدُوا الرَّحْمَنَ وَأَطْعِمُوا الطَّعَامَ وَأَفْشُوا السَّلَامَ تَدْخُلُوا الْجَنَّةَ
بِسَلَامٍ*

”تم حُنَّ کی عبادت کرو اور کھانا کھلاو اور سلام عام کرو ان تین امور کی انجام

(۱) ۱-ترمذی، السنن، کتاب صفة القيامة، ۲۵۲:۳، رقم: ۲۲۸۵

۲-ابن ماجہ، السنن، کتاب الأطعمة، ۲: ۱۰۸۳، رقم: ۳۲۵۱

۳-احمد بن حنبل، المسند، ۵: ۳۵۱، رقم: ۲۳۸۳۵

(۲) ۱-ترمذی، السنن، کتاب الأطعمة، باب فضل اطعم الطعام،
۲۸۷۰، رقم: ۱۸۵۵

۲-احمد بن حنبل، المسند، ۲: ۱۷۰، رقم: ۲۵۸۷

۳-دارمی، السنن، ۱: ۲۸۲، رقم: ۲۰۸۱

۴-بزار، المسند، ۲: ۳۸۳، رقم: ۲۳۰۲

۵-بخاری، الأدب المفرد، ۱: ۳۳۰، رقم: ۹۸۱

دہی کے شمر کے طور پر تم سلامتی کے ساتھ جنت میں داخل ہو جاؤ گے۔“

آپ نے قرآن و سنت کے واضح احکام کو ملاحظہ کیا کہ اللہ تعالیٰ اور اس کے رسول ﷺ نے کھانا کھلانے کا کس قدر اہتمام اور تاکید کے ساتھ ذکر فرمایا۔ بھلا یہ کیسے ہو سکتا ہے کہ اللہ کے مقنی، پرہیزگار، مخلصین اور محبین، اللہ تعالیٰ سے قربت اور اخلاص کا دعویٰ کریں اور اس کے محبوب رسول ﷺ کی محبت و اطاعت کا دم بھی بھریں لیکن ان کے ہاں مخلوق خدا کو خیر خواہی نہ ملے، بھوکوں کو کھانا کھلانے کی ترغیب اور عملی مظاہرہ نہ ہو چنانچہ مقریبین بارگاہِ ایزدی جب حیات ہوتے ہیں خود بھی مخلوق کے لیے سراپا خیر ہوتے ہیں، ان کے دوست دشمن، امیر غریب جاننے والے اور غیر سب کے لیے ان کا دوست عطا کھلا رہتا ہے اور جب وہ دنیا سے چلے جاتے ہیں تو اس وقت بھی ان کے اس عمل خیر میں انقطاء نہیں ہوتا۔

چنانچہ ہم دیکھتے ہیں کہ دنیا میں جہاں جہاں ایسے مزارات ہیں وہاں قائم لنگرخانوں میں نادار، غریب اور مفلوک الحال لوگ پیٹ کی آگ بجھاتے ہیں۔ انہیں دو وقت کا کھانا مفت ملتا ہے تو یہ خود ایک بہت بڑی انسانی خدمت ہے۔ اللہ تعالیٰ نے ان کی زندگی میں ان کے اخلاص عمل کو برکت سے نواز کر ان کے وصال کے بعد بھی الیصال ثواب کی یہ سیل جاری رکھی ہوئی ہے۔ یہ دراصل زمین پر مائدة الرحمن (الوہی دستخوان) ہے جس کی سعادت سے یہی عظیم المرتبت لوگ نوازے جاتے ہیں۔ انسانی استطاعت و طاقت سے یہ ممکن نہیں ہوتا بلکہ صرف اللہ تعالیٰ کی توفیق اور عنایت سے ہی اس قدر وسیع اسباب و وسائل میسر آتے ہیں۔

بر صغیر پاک و ہند میں ایسے مزارات بکثرت موجود ہیں مثلاً سیدنا علی بن عثمان الہجویری المعروف داتا صاحب، حضرت بابا فرید مسعود گنج شکر پاک پتن شریف، خواجه ہند حضرت معین الدین پشتی اجیری[ؒ]، حضرت خواجہ نظام الدین اولیاء[ؒ]، حضرت بہاؤ الدین ذکریا ملتانی[ؒ]، حضرت مجدد الف ثانی، شیخ احمد فاروقی سر ہندی[ؒ] بطور خاص قبل ذکر ہیں۔ اسی طرح کے سینکڑوں مراکز اور مقامات ہیں جہاں آج بھی ہزاروں اور لاکھوں ایسے لوگ کھانا

کھاتے ہیں جو بے روزگار اور بے سہارا ہوتے ہیں۔ غریب اور یتیم بچے، عورتیں، بوڑھے اور بیمار، سب بلا تینیز رنگِ نسل، عقیدہ و مذہب ان آستانوں پر آزادانہ کھاتے پیتے ہیں۔ ایک محتاط اندازے کے مطابق حضرت داتا صاحب کے احاطہ مزار میں ہر روز ۲۰ سے ۳۰ ہزار لوگ مختلف شکلوں میں ”لنگر“ سے کھانا حاصل کرتے ہیں۔ اتنی بڑی تعداد میں بھوکوں، بے روزگاروں اور ضرورت مندوں کو کھانا کھلانا کوئی معمولی بات نہیں۔

یہ تو صرف اللہ تعالیٰ کے فضل و کرم اور اس کی خصوصی عطا سے ہی ممکن ہے ورنہ دنیا کا کوئی با دشہ، دولتِ مند شخص یا تنظیم ایسا کرنے کی صلاحیت و قدرت نہیں رکھتی۔ پھر یہ سلسلہ دو چار دنوں یا مہینوں سے نہیں بلکہ صدیوں سے جاری و ساری ہے۔ ایسے نیک اور خدمتِ خلق پر بنی عمل کو بلا سوچ سمجھے شرک و بدعت اور حرام کھانا بجائے خود بہت بڑی جسارت ہے۔ جیسا کہ اوپر ہم عرض کر چکے ہیں کہ یہ ”اطعام الطعام“ کے فرمانِ الہی پر عمل درآمد کی ایک بہترین شکل ہے۔ جائز مشروع اور مخلوق خدا کیلئے مفید عمل کو بلا دلیل ناجائز عمل کھانا دراصل دین میں تجاوز ہے۔ یہ ایک طرف کی سوچ اور نظر نظر ہے۔

دوسری طرف اس سے بھی زیادہ قباحتیں موجود ہیں۔ انہی تباہتوں میں سے ایک یہ بھی ہے کہ کئی لوگوں نے اس لنگر یا نذر و نیاز کے کھانے سے متعلق بہت سی خود ساختہ باتیں گھڑ رکھی ہیں۔ کہیں اس کی شفا کے مبالغہ آمیز تذکرے کیے جاتے ہیں، کہیں اس کے عدم استعمال پر انجام بد سے ڈرایا جاتا ہے اور کسی جگہ کا لنگر ہر گناہ اور معصیت سے چھکنارے کا ضامن سمجھا جاتا ہے۔ بزرگان دین کے مزارات اور ان کی قربت بلاشبہ باعثِ خیر و برکت ہے اور ان کے آستانوں پر توسلا اللہ پاک بیماروں کو شفا بھی دیتا ہے مگر یہ سب فوائد اضافی ہیں بنیادی غرض و غایت تو ضرورت مندوں کی بھوک کا ازالہ ہے۔

علاوه ازیں بعض مقامات اور مزارات پر اس نیک عمل کو بے جا پابند یوں اور اضافی شرطوں سے خاص کر دیا جاتا ہے مثلاً شیرینی کے ساتھ مختلف تحریریں لکھ دی جاتی ہیں جن کے ذریعے زائرین پر نفسیاتی طور پر ترغیب و ترھیب سے اثر انداز ہونے کی کوشش بھی کی جاتی ہے کہ ”یہ کھانے سے اتنے پھرے اور اسی طرح کی نیاز کی مزید تقسیم ضروری

ہے۔“ وغیرہ۔

یہ سب رسوم و رواج جہالت اور مزارات کے غلط استعمال کی مختلف شکلیں ہیں ایسی تباہتوں سے صاحب مزار کو یقیناً تکلیف پہنچتی ہے اس لئے ایسے امور سے ہر ممکن پہنچ کی کوشش کرنی چاہیے۔ عرس کی شیرینی کھانے کے فضائل بیان کرنے اور نہ کھانے والے کو محروم سمجھے جانے کی کوئی اصل نہیں ہے۔

اعلیٰ حضرت محمد صلی اللہ علیہ وسلم سے پوچھا گیا کہ عرس کی شیرینی کے متعلق یہ کہنا کہ جو کوئی اس کو کھائے گا اُس کا جنت مقام و دوزخ حرام ہے یہ کہنا شرعاً کیا حکم رکھتا ہے؟ انہوں نے جواب دیا: ”یہ کہنا جزا ف اور یا وہ گوئی ہے۔ اللہ تعالیٰ جانتا ہے کہ کس کا جنت مقام اور کس پر دوزخ حرام ہے۔ عرس کی شیرینی کھانے پر اللہ و رسول کا کوئی وعدہ ایسا نہیں ثابت جس کے بھروسہ پر یہ حکم لگاسکیں۔ یہ تقول علی اللہ کے مترادف ہے اور وہ ناجائز ہے۔“

قال اللہ تعالیٰ : اَطْلَعَ الْعَيْبَ اَمِ اَتَّخَذَ عِنْدَ الرَّحْمَنِ عَهْدًا (مریم، ۱۹: ۸۷)

اللہ تعالیٰ : اَتَّقُولُونَ عَلَى اللَّهِ مَا لَا تَعْلَمُونَ (البقرة، ۲: ۸۰)۔^(۱)

ارشاد باری تعالیٰ ہے: ”وَهُنَّ بِغَيْبٍ مُرْطَبُونَ ہے یا اس نے (خدائے) رحمٰن سے (کوئی) عہد لے رکھا ہے؟ (اسی طرح) اللہ تعالیٰ نے فرمایا: ”تَمَّ اللَّهُ أَعْلَمُ بِأَيِّ ذِيْكَرٍ يَرِيدُ“ (وہ) بہتان باندھتے ہو جو تم خود بھی نہیں جانتے۔“

كلماتِ توسل میں احتیاط

اگر کوئی جاہل یہ عقیدہ رکھتا ہو کہ اللہ تعالیٰ کے ہاں وسیلہ کے بغیر دعا قابل سمعت ہی نہیں یا وسیلہ کا معنی یہ سمجھتا ہو کہ اللہ تعالیٰ پر العیاذ باللہ کوئی بوجھ یاد باو پڑتا ہے، تو ایسا عقیدہ باطل ہے جس کا سلف صالحین کے ساتھ کوئی تعلق نہیں ہے۔

(۱) احمد رضا خان، فتاویٰ رضویہ، ۲: ۲۱۹

اعلیٰ حضرت امام احمد رضا محدث بریلویؒ سے مزارات پر فاتحہ کے طریقہ کے متعلق پوچھا گیا کہ ”بزرگوں کے مزار پر جائیں تو فاتحہ کس طرح سے پڑھا کریں؟“ انہوں نے جواب دیا: ”مزارات شریفہ پر حاضر ہونے میں پاکتی کی طرف سے جائے اور کم از کم چار ہاتھ کے فاصلہ پر مواجهہ میں کھڑا ہو اور متوسط آواز میں مودہ بانہ سلام کرے۔ ختم وغیرہ پڑھ کر اللہ علیکم سے دعا کرے کہ الہی اس قرأت پر مجھے اتنا ثواب دے جو تیرے کرم کے قابل ہے نہ اتنا جو میرے عمل کے قابل ہے اور اسے میری طرف سے اس بندہ مقبول کو نذر پہنچا۔ پھر اپنا جو مطلب جائز شرعی ہو اس کے لئے دعا کرے اور صاحب مزار کی روح کو اللہ علیکم کی بارگاہ میں اپنا وسیلہ قرار دے۔ پھر اسی طرح سلام کر کے واپس آئے۔ مزار کو ہاتھ نہ لگائے، نہ بوسے دے۔ طواف بالاتفاق ناجائز ہے جبکہ سجدہ حرام ہے۔“^(۱)

سجدہ تعظیمی اور قبر کی سمت سجدہ کرنے کی ممانعت

سجدہ اللہ تعالیٰ کے سوا کسی کے لئے جائز نہیں۔ غیر اللہ کو سجدہ عبادت کھلا کفر ہے اور سجدہ تعظیمی حرام ہے بلکہ ایسا عمل بھی منوع ہے جو سجدہ کی سی مشا بہت رکھتا ہو وہ بھی مزارات پر نہیں کرنا چاہیے۔

حضرت ابو مرشد رض سے مروی ہے کہ میں نے حضور نبی اکرم صلی اللہ علیہ وسلم کو فرماتے ہوئے سنایا:

لَا تُصَلِّوْ إِلَى الْقُبُوْرِ وَ لَا تَجْلِسُوْ عَلَيْهَا۔ (۲)

(۱) احمد رضا خان، فتاویٰ رضویہ، ۲۱۲:۳

(۲) ۱۔ مسلم، الصحيح، کتاب الجنائز، باب النهى عن الجلوس على القبر، ۲۲۸:۲، رقم: ۹۷۲

۲۔ نسائی، السنن، کتاب القبلة، باب النهى عن الصلوة إلى القبر، ۷۶۰، رقم: ۲۷:۲

۳۔ احمد بن حنبل، ۱۳۵:۳

”قبوں کی طرف رخ کر کے نماز نہ پڑھو اور نہ ان پر بیٹھو،“

علماء الناس میں سے بعض لوگ مزارات کو بوسہ دیتے اور چوکٹ چوتے ہیں یہ ناپسندیدہ فعل، مکروہ کے زمرے میں داخل ہے مگر شرک کے دائے میں نہیں آتا۔ اس کی وجہ یہ ہے کہ زمین بوسی حقیقتاً سجدہ نہیں کیونکہ سجدہ میں سات اعضاء کا یک وقت زمین پر رکھنا ضروری ہے۔ ہال زمین بوسی اس وجہ سے معنوں ہے کہ مشابہتا بت پرستی اور صورۃ قریب سجدہ ہے۔ حقیقتاً سجدہ نہ سہی پھر بھی منع ہے۔ اعلیٰ حضرت محدث بریلوی مولانا احمد رضا خانؒ نے اس مسئلہ پر باقاعدہ الگ کتاب ”الزبدة الزکیة لتحریم سجود التحیۃ“ لکھی ہے جس میں انہوں نے ٹھوں دلائل سے سجدہ تعظیمی اور خلاف شرع امور کی تردید فرمائی ہے۔

اعراس سے متعلقہ امور میں احتیاط

متعلقاتِ اعراس کے بارے میں مخالفین کا طرزِ عمل تو واضح ہے کہ وہ ہر جائز اور مباح کوشش و بدعت گردانتے ہیں جو کہ قرآن و سنت کے نصوص کے برعکس ہے لیکن ان مبارک امور کو مانئے والے بھی بعض اوقات ان کی انعام وہی میں بڑی بے احتیاطی کرتے ہیں لہذا انہیں محاذ طرزِ عمل اختیار کرنا چاہیے۔ پیر سید مہر علی شاہ گوہر ویؒ ان نازک امور کے بارے میں لکھتے ہیں:

این طعن مبني است بر جهل به احوال مطعون عليه زيرا
که غير از فرائض شرعیه مقررہ را هیچ کس فرض نمی
داند۔ آرے زیارت و تبرک به قبور صالحین و امداد ایشان
باهداء ثواب وتلاوت قرآن و دعائے خیر و تقسیم طعام و
شیرینی امر مستحسن و خوب موجب فلاح و نجات
است۔ و خلف را لازم است که سلف خود را بدین نوع برو
احسان نماید، چنانچہ در احادیث ثابت است که ولد
صالح یدعو له تلاوت قرآن و اهدائے ثواب را عبادت

قراردادن، مبنی بر کمالِ بلادت و افراطِ جہل است۔ آرمے
اگر کسے سجدہ و طواف بے نحوٰ یا فلاں افعل کذا آرد
مشابہت بے عبدهُ الا وثان کرده باشد و چوں چنیں نیست
پس در محل طعن نباشد۔^(۱)

”یہ طعن اور اعتراضِ حقیقتِ حال سے عدمِ واقفیت کے باعث کیا گیا ہے اس
لئے کہ شریعت کے مقرر کردہ فرائض کے سوا کوئی آدمی کسی شے کو اپنی طرف
سے فرض نہیں سمجھتا۔ ہاں البتہ اولیاء اللہ کے مزارات کی زیارت کرنا اور ان
سے فیض و برکت حاصل کرنا اور قرآن حکیم کی تلاوت کے بعد ان کی ارواح
طیبہ کو ثواب کا ہدیہ پیش کر کے ان کی مدد کرنا، وہاں اچھی دعائیں کرنا، مٹھائی یا
کھانا تقسیم کرنا ایک اچھا عمل ہے اور فلاج و نجات کا بہت اچھا ذریعہ ہے۔ بعد
میں آنے والوں پر لازم ہے کہ وہ اپنے اسلاف پر اس طرح کا احسان کریں
چنانچہ احادیثِ مبارکہ سے ثابت ہے کہ نیک اولاد مال باپ کے لئے دعا
ماں گے۔ قرآن حکیم کی تلاوت اور اس کے ایصالِ ثواب کو عبادت کے زمرے
میں داخل کرنا بے وقوفی اور جہالت پر منی ہے۔ ہاں اگر کوئی شخص کسی قبر کے
سامنے سجدہ کرے یا اُس کا طواف کرے یا ان الفاظ میں دعا کرے کہ اے
صاحبِ مزار! میرا فلاں کام یوں کر دے، ایسا کرنا توں کے پچاریوں سے
مشابہت پیدا کرتا ہے۔ چونکہ اولیاء اللہ کی قبور پر آنے والے اس طرح کا
کوئی عمل نہیں کرتے اس لئے ان پر اس قسم کا طعن درست نہیں ہے۔“

یہ ایک حقیقت ہے کہ کسی بھی مزار پر جا کر براو راست اُنہیں حاجت رو سمجھ کر
ایسے الفاظ کہنا جائز نہیں۔ اس سلسلہ میں ہمیں لوگوں کو صحیح اور متوازن طریقہ بتاتے رہنا
چاہیے۔ مشکل کشا، داتا گنج بخش، غریب نواز، دشمنگیر وغیرہ جیسے القابات جو بزرگوں کے
ساتھ استعمال کیے جاتے ہیں، مجازاً کئے جاتے ہیں۔ ان الفاظ کو حقیقتاً اور مستقلًا کسی کے
ساتھ بھی استعمال کرنا جائز نہیں۔

(۱) مهر علی شاہ، اعلاء کلمة الله: ۲۶

۵۔ ضعفِ اعتقاد پر مبنی رسوم سے

اجتناب کی ضرورت

دینِ اسلام کے احکام اور اوصاف و نوادری کا منبع اور سرچشمہ قرآن اور سنت و سیرت نبؤی ﷺ ہے۔ اپنے اور صالحِ اسلامی معاشرے میں لوگ اطاعتِ الٰہی اور اتباع رسول ﷺ کو ہی معیارِ عمل سمجھتے ہیں۔ تاہم دین سے دوری اور بے عملی کی وجہ سے ہر دور میں کچھ طبقاتِ معاملاتِ حیات میں ڈگنا جاتے ہیں۔ ایسے میں علمائے حق اور داعیان دین کا فریضہ ہوتا ہے کہ وہ سادہ لوح لوگوں کی ہدایت و رہنمائی فرمائیں۔ جائز اور ناجائز میں، حلال و حرام میں، توحید اور شرک میں فرق سمجھائیں۔ احکامِ دین کی تبلیغ میں ذاتی مفادات کو آڑے نہ آنے دین ورنہ دین کھلیل بن جائے گا۔ ذیل میں اسی طرح کے کچھ امور کا ذکر ہو رہا ہے جن میں احتیاط اور پرہیز ضروری ہے مثلاً

مزارات کے درختوں کے نیچے منتین ماننا

بعض مزارات کے قریب بیری وغیرہ کے درخت ہوتے ہیں جن کے نیچے لوگ چادریں بچھا کر بیٹھتے ہیں۔ اگر بیرگرے تو اس کا احترام بجا لاتے ہیں اور اس سے روزہ افطار کرنا ضروری خیال کرتے ہیں۔ بیری کے پھل سے بیٹھے کی فال نکالتے ہیں اور اگر پتے گریں تو بیٹھوں کی فال نکالتے ہیں۔ کوئی شخص خود بیرتوڑ لے تو اسے بھی سخت برا گردانتے ہیں۔ یہ تمام امور توہم پرستی کو فروغ دینے والے ہیں اور ایسے تمام امور بے نیاں ہیں اور شرعاً ان کی کوئی اصل نہیں لہذا علماء کی ذمہ داری ہے کہ وہ لوگوں کو حقائق سے آگاہ کریں۔

- اسی طرح قبر بلا مقبور کی زیارت کرنے کی کوئی اصل نہیں ہے۔ بعض جهلاء فرضی مزارات بنا کر اس کے ساتھ اصل کا سا معاملہ کرتے ہیں جس کی فقہائے کرام نے

اجازت نہیں دی۔ جس طرح کر بعض جگہ لوگوں نے حضرت سیدنا شیخ عبدالقدار جیلانیؒ کے نام سے مزارات وغیرہ بنائے ہوئے ہیں جن پر عرس کرتے ہیں۔ محدث بریلویؒ سے اس سلسلے میں پوچھا گیا کہ ”بیرون پیروکے نام سے بعض جگہ مزار بنا لیا گیا ہے۔ بعض لوگ یہ کہتے ہیں کہ ان کے مزار کی ایسٹ دفن ہے۔ اس مزار میں ایسی جگہ جا کر عرس کرنا، چادر چڑھانا کیسا ہے وہ قبل تعظیم ہے یا نہیں؟“ آپ نے جواب دیا: ”جھوٹا مزار بنانا اور اس کی تعظیم جائز نہیں۔“ (۱)

● اسی طرح بعض اولیاء اللہ کے مزارات کے قریب ایسے درخت ہوتے ہیں جن کے بارے میں لوگوں میں مشہور ہوتا ہے کہ ان کے کامنے سے صاحبان مزار ناراض ہو جاتے ہیں لہذا انہیں کامن مقامات حرم کی طرح حرام ہے۔ یہ سراسر جہالت ہے اور یہ بھی شرک فی التحریم ہے۔ علماء کی ذمہ داری ہے کہ وہ درست اور غلط عقیدے میں اتفاقیہ پیدا کریں اور ایسے شرکیہ عقائد سے عوام و خواص کو منع کریں۔

سر پر چوٹی رکھنا

مردوں کا سر پر کسی بھی بزرگ کے نام پر چوٹی رکھنا اور پھر کٹانے کی نذر و منت ماننا شرعاً جائز نہیں۔ اعلیٰ حضرت محدث بریلویؒ نے نہایت عمدہ لکھا ہے۔ آپ سے پوچھا گیا کہ کیا مرد کو چوٹی رکھنا جائز ہے یا نہیں؟ بعض فقیر چوٹی رکھتے ہیں؟

آپ نے فرمایا کہ حرام ہے، حدیث میں آیا ہے:

أَنَّ النَّبِيَّ صَلَّى اللَّهُ عَلَيْهِ وَاٰلِهٖ وَسَلَّمَ لَعْنَ الْمُمُشَبِّهِينَ مِنَ الرِّجَالِ بِالنِّسَاءِ وَالْمُمُتَشَبِّهَاتِ
مِنَ النِّسَاءِ بِالرِّجَالِ . [ابن ماجہ، السنن، کتاب النکاح، باب فی المخنثین،
(۲) ۶۱۴، رقم: ۱۹۰۴]

”حضور نبی اکرم ﷺ نے ان مردوں پر جو عورتوں سے مشاہدہ رکھیں اور ایسی

(۱) فتاویٰ رضویہ، ۱۱۶:۳

(۲) احمد رضا خان، الملفوظ، ۲۱۰:۲

عورتوں پر جو مردوں سے مشاہدت پیدا کریں، لعنت کی ہے۔“^(۱)

بچوں کے سر پر اولیاء کے نام کی چوٹی رکھنے کے متعلق حضرت فاضل بریلویؒ مزید لکھتے ہیں: ”بعض جاہل عورتوں میں دستور ہے کہ بچے کے سر پر بعض اولیائے کرام کے نام کی چوٹی ہیں اور اس کی کچھ میعاد مقرر کرتی ہیں۔ اس میعاد تک لکھتی ہی بار بچے کا سر منڈے وہ چوٹی برقرار رکھتی ہیں، پھر میعاد گذار کر مزار پر لے جا کر وہ بال اُتارتی ہیں تو یہ مضمون بے اصل و بدیعت ہے۔“^(۲)

مختلف درختوں میں ارواح شہداء و اولیاء کا تصور کرنا

کئی دیہاتوں میں بعض جہلاء درختوں کے ساتھ عجیب و غریب داستانیں وضع کئے ہوئے ہیں اور فرضی قصہ کہانیاں سننا کہ مجاور لوگ لنگر کے لئے تھائف و ہدایا اکٹھے کرتے ہیں۔ ان سے متعلق حدث بریلویؒ سے مسئلہ پوچھا گیا: ”کیا فرماتے ہیں علمائے الہامنست اس صورت میں کہ بعض لوگ کہتے ہیں کہ فلاں درخت پر شہید مرد ہیں اور فلاں طاق میں شہید مرد رہتے ہیں اور اس درخت اور اس طاق کے پاس جا کر ہر جمعرات کو فاتح، شیرینی اور چاول وغیرہ دلاتے ہیں، ہار لٹکاتے ہیں، لوبان سلاکتے ہیں، مرادیں مانکلتے ہیں اور ایسا دستور اس شہر میں بہت جگہ واقع ہے، کیا شہید مردان درختوں اور طاقوں میں رہتے ہیں اور یہ اشخاص حق پر ہیں یا باطل؟“ حدث بریلویؒ نے اس سے منع کرتے ہوئے جواب دیا: ”یہ سب واهیات و خرافات اور جاہلناہ حماقات و بطالات ہیں ان کا ازالہ لازم ہے۔ ما أَنْزَلَ اللَّهُ بِهَا مِنْ سُلْطَانٍ وَلَا حُوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔“^(۲)

حلف میں احتیاط کا پہلو

شرعی حلف اللہ تعالیٰ کے نام کا ہوتا ہے تاہم فقہائے امت کے نزدیک کلام اللہ

(۱) فتاویٰ افریقہ: ۶۸

(۲) احمد رضا خان، احکام شریعت، ۳۲:۱


اور حضور نبی اکرم ﷺ کے نام پر بھی حلف منعقد ہو جاتا ہے اور مستقبل میں کسی امر کے کرنے یا نہ کرنے پر قسم کھانا اور پھر توڑ دینے کی صورت میں لفڑاہ لازم ہو جاتا ہے۔ اس کے علاوہ اگر کوئی شخص کسی اور کے نام کا حلف اٹھائے اور یہ عقیدہ رکھے کہ اس کی حرمت اور حیثیت اُسی طرح ہے جیسے اللہ تعالیٰ کی یا کلام اللہ اور رسول اللہ ﷺ کے حلف کی، تو یہ عقیدہ اصلاح طلب ہے کیونکہ اعقااد کسی اور کے نام پر قسم کی حرمت کو اللہ تعالیٰ کی قسم کی مثل جاننا شرک ہے۔ اگر کوئی شخص بوجہ جہالت یا سہوا کسی اور کی قسم اٹھائے تو وہ شرعی حلف نہیں ہوگا اس لئے اس پر لفڑاہ لازم نہیں۔

ایصالِ ثواب اور نذر و نیاز کے طریقوں میں احتیاط


نذر و نیاز برائے ایصالِ ثواب اور گیارہویں شریف وغیرہ جیسے مباح مستحب اور مستحسن امور کے بارے میں بعض علاقوں میں بہت سی چیزیں بوجہ جہالت رواج پا گئی ہیں جو ازد روئے شرع جائز نہیں مثلاً کوئی یہ کہے کہ اگر اُس نے گیارہویں کا دودھ نہ دیا تو اس کی وجہ سے بھینس یا گائے مر جائے گی، وہ بیمار ہو جائے گی یا رزق کم ہو جائے گا، اولاد کی موت واقع ہو جائے گی، گھر میں نقصان ہو جائے گا۔ اسی طرح کاروبار اور رکھنیتی میں بزرگوں کا حصہ یعنی زکوٰۃ اور عشر شرعی وغیرہ سے الگ بزرگوں کی سالانہ شیرینی جو عوام میں مروج ہے یہ شرعاً دینا تو جائز ہے لیکن نہ دینے پر تو ہم پرسی کو فروغ دینا جائز نہیں ہے۔ یہ تمام باتیں بوجہ جہالت فروغ پا جاتی ہیں اور پھر لوگ ان کے ساتھ نفع و نقصان کا عقیدہ واپسیتہ کر لیتے ہیں جو کہ شرک فی العبادت ہے لہذا ان امور سے بچنا ضروری ہے۔

امّہ اہل بیت اطہار کے لئے نیاز برائے ایصالِ ثواب مسلمانوں کا معمول ہے۔ اس عمل میں بھی بعض حالتوں میں افراط و تفریط کا غصر موجود ہے۔ اس مستحب عمل کو بجا لانے والے اگر نذر کی طرح فرض اور واجب سمجھ کر اسے ادا کریں تو یہ بھی احکام شریعت سے اخلاف ہے۔ اسی طرح اس کے رد عمل میں بعض لوگ اس مستحب عمل کو قطعی حرام اور شرک کے زمرے میں شامل کر کے ختم نیاز وغیرہ کا اہتمام کرنے والوں کو مشرک ٹھہراتے

ہیں حالانکہ یہ عمل مستحب ہے اس میں حرمت اور شرک کی کوئی علت موجود نہیں ہوتی۔ ایسی نذر و نیاز کے ساتھ بعض لوگ اپنی طرف سے طرح طرح کی شرائط و حدود اور پابندیاں عائد کرتے ہیں مثلاً فلاں شخص کھا سکتا ہے، فلاں عورت نہیں کھا سکتی، گھر سے باہر لے جانا منع ہے وغیرہ وغیرہ۔ اسی طرح اولیاء اللہ کے نام جانوروں کو منسوب کر کے ان کا احترام بجالانا، ان سے کوئی کام لینا شرعاً حرام سمجھنا اور ان کی بے حرمتی کو بھی حرام سمجھنا ایسا عقیدہ شرک فی التحریم میں شمار ہوتا ہے لہذا عوام پر ایسی بارکیاں واضح کر دینی چاہئیں۔



www.MinhajBooks.com



www.MinhajBooks.com

- ١- القرآن الحكيم.
- ٢- آلوى، ابو افضل شهاب الدين السيد محمود (١٢٧٠هـ). روح المعاني في تفسير القرآن العظيم والسبع المثاني. بيروت، لبنان: دار الاحياء اثر.
- ٣- ابن حبان، ابو حاتم محمد بن حبان بن احمد بن حبان (٢٤٠-٨٨٣/٥٣٥٢). الصحيح. بيروت، لبنان: مؤسسة الرساله، ١٩٩٣هـ/١٣١٢.
- ٤- ابن ماجه، ابو عبد الله محمد بن يزيد قزويني (٢٠٩-٨٢٣/٥٢٧٣). السنن. بيروت، لبنان: دار الكتب العلمية، ١٩٩٨هـ/١٣٩٨.
- ٥- ابو داود، سليمان بن اشعث سجستانی (٢٠٢-٨١٧/٥٢٧٥). السنن. بيروت، لبنان: دار الفکر، ١٩٩٣هـ/١٣٢٣.
- ٦- ابو داود، سليمان بن اشعث سجستانی (٢٠٢-٨١٧/٥٢٧٥). السنن. بيروت، لبنان: دار احياء اتراث العربي.
- ٧- احمد بن خبل، ابو عبد الله بن محمد (١٢٣-٧٨٠/٥٢٣١). المسند. بيروت، لبنان: المكتب الاسلامي، ١٩٧٨هـ/١٣٩٨.
- ٨- احمد رضا، ابن نقی علی خاں قادری بریلوی (١٢٤٢-١٨٨٢/١٣٢٠-١٩٢١). احکام شریعت. لاہور، پاکستان: شبیر براڈز، ١٩٨٣ء.
- ٩- احمد رضا، ابن نقی علی خاں قادری بریلوی (١٢٤٢-١٨٨٢/١٣٢٠-١٩٢١). فتاویٰ افریقیہ. لاہور، پاکستان: نذر یسز پبلیشورز، ١٩٩٥ء.
- ١٠- احمد رضا، ابن نقی علی خاں قادری بریلوی (١٢٤٢-١٨٨٢/١٣٢٠-١٩٢١). فتاویٰ رضویہ. لاہور، پاکستان: رضا فاؤنڈیشن، جامعہ نظمیہ رضویہ، ١٩٩١ء.
- ١١- احمد رضا، ابن نقی علی خاں قادری بریلوی (١٢٤٢-١٨٨٢/١٣٢٠-١٩٢١). ملفوظات. لاہور، پاکستان: حامد اینڈ کمپنی/فرید بک شال.

- ۱۲۔ بخاری، ابو عبد اللہ محمد بن اسماعیل بن ابراءٰیم بن مغیرہ (۱۹۲-۲۵۶ھ/۸۷۰ء)۔
 - ۱۳۔ بخاری، ابو عبد اللہ محمد بن اسماعیل بن ابراءٰیم بن مغیرہ (۱۹۲-۲۵۶ھ/۸۷۰ء)۔
 - ۱۴۔ بخاری، ابو کبر احمد بن عمرو بن عبد الخالق بصری (۲۱۰-۲۹۲ھ/۸۹۰ء)۔
 - ۱۵۔ تیہقی، ابو کبر احمد بن حسین بن علی بن عبد اللہ بن موسیٰ (۳۸۳-۳۵۸ھ/۹۹۳-۱۰۰۶ء)۔
 - ۱۶۔ ترمذی، ابو عیسیٰ محمد بن عیسیٰ بن سورہ بن موتی بن خحاک سلمی (۲۱۰-۲۷۹ھ/۸۹۲ء)۔
 - ۱۷۔ حاکم، ابو عبد اللہ محمد بن عبد اللہ بن محمد (۳۲۱-۹۳۳ھ/۱۰۰۲-۱۰۶۰ء)۔
 - ۱۸۔ دارمی، ابو محمد عبد اللہ بن عبد الرحمن (۱۸۱-۲۵۵ھ/۸۲۹-۷۹۷ء)۔
 - ۱۹۔ دیلی، ابو شجاع شیرویہ بن شہردار بن شیرویہ بن فنا خروہ ہمدانی (۵۰۹-۵۲۵ھ/۱۱۵-۱۱۱ء)۔
 - ۲۰۔ زرقانی، ابو عبد اللہ محمد بن عبد الباتی بن یوسف بن احمد بن علوان مصری از هری مالکی (۱۰۵۵-۱۱۲۵ھ/۱۷۱۰-۱۲۷۰ء)۔
 - ۲۱۔ سیوطی، جلال الدین ابو الفضل عبد الرحمن بن ابی کبر بن محمد بن ابی کبر بن عثمان (۸۲۹-۹۱۱ھ/۱۵۰۵-۱۲۲۵ء)۔
- شرح المواهب اللدنیۃ۔ بیروت، لبنان: دار الکتب العلمیہ، ۱۹۹۶ھ/۱۳۷۷ء۔
- الخصائص الكبرى۔ فیصل آباد، پاکستان: مکتبہ نور یہ رضویہ۔

٢٢. عبد الحق محدث دهلوى، (٩٥٨/١٥٥٢-١٥٥١/١٦٢٢-١٤٥٢)۔ أخبار الأخيار في أسرار الأبرار۔ دہلی، بھارت: مطبع مجتبائی، ۱۳۳۲ھ۔
٢٣. عبد الحق محدث دهلوى، شیخ (٩٥٨/١٥٥٢-١٥٥١/١٦٢٢-١٤٥٢)۔ آشعة اللمعات شرح مشكوة المصايبح۔ سکھر، پاکستان: مکتبہ نوریہ رضویہ، ۱۹۷۶ء۔
٢٤. عسقلانی، احمد بن علی بن محمد بن علی بن احمد کنانی (٧٣٧/٨٥٢-١٣٧٢ھ)۔ فتح الباری بشرح صحيح البخاری۔ لاہور، پاکستان: دارنشر الکتب الاسلامیہ، ۱۴۰۱ھ/۱۹۸۱ء۔
٢٥. غزالی، ججۃ الاسلام امام ابوحامد محمد الغزالی (٥٥٠٥ھ)۔ إحياء علوم الدين۔ مصر: مطبع عثمانی، ۱۳۵۲ھ/۱۹۳۳ء۔
٢٦. فرید الدین عطار۔ تذکرة الأولياء۔ بمبئی، بھارت: مطبع فتح الکریم، ۱۳۰۵ھ۔
٢٧. مسلم، ابن الحجاج قشیری (٢٠٢١/٨٢١-٨٢٥ھ)۔ الصحيح۔ بیروت، لبنان: دار احیاء التراث العربي۔
٢٨. ملا علی قاری، نور الدین بن سلطان محمد ہروی حنفی (م ١٠١٣ھ/١٦٠٦ء)۔ شرح الشفاء للقاضی عیاض۔ بیروت، لبنان: دار الکتب العلمیہ، ١٣٢١ھ/٢٠٠١ء۔
٢٩. مهر علی شاہ، پیر سید حنفی گیلانی (١٢٧٣-١٢٥٦ھ/١٨٥٦-١٨٥٢ھ)۔ تحقيق الحق فی کلمة الحق۔ راولپنڈی، پاکستان: مطبع سول مشری پرلس (باہتمام حضرت صاحبزادہ غلام معین الدین شاہ صاحب)۔ ۱۳۸۱ھ/۱۹۶۲ء۔
٣٠. مهر علی شاہ، پیر سید حنفی گیلانی (١٢٧٣-١٢٥٦ھ/١٣٥٦-١٨٥٢ھ)۔ إعلاء کلمة الحق۔
٣١. نسائی، احمد بن شعیب (٢١٥/٨٣٠-٩١٥ھ)۔ السنن۔ بیروت، لبنان: دار الکتب العلمیہ، ١٣١٦ھ/١٩٩٥ء۔